




# బ్రిటిషు వరిపాలన సౌఖ్యము

రచయిత

భాగవతుల లక్ష్మీపతిశాస్త్రి



సరస్వతీ పబ్లికేషన్స్ - రాజమహేంద్రవరము.

1931

మూల్యము 4 అణాలు



# FOREWORD

---

INDIA which was subject to many troubles under the unjust rule of the Hindu and Mahammadan Kings of the old has been under the beneficent rule of the English who are the mightiest among all the nations of the world and the most gracious towards its subjects and it is prospering day by day under their Sovereignty.

But of late it has been again subject to many sufferings on account of the Satyagraha movement and the object of this work named "The Advantages of the British Rule" is to emphasize the fact that only those who free themselves from the fetters of the above movement and who manifest their loyalty to the Crown in these critical times will be above all such sufferings and that only those prosper and none else.

May the Almighty bless our mighty Emperor who has ever been raining his munificence over his subjects and his family with long life and prosperity.

*Ramachandrapur* }  
*Godavari* } - Bh. Lakshmipathi Sastry.  
18—4—1930

## PRINTER'S OPINION

---

It is with the greatest pleasure that I introduce to the public world Brahmasri Bhagavatula Lakshmiopathi Sastry Garu, the author of many standard books in the Religious field, the editor of the Sathapatha Brahmana, Samhita etc. according to the kanva recension, a research worker in Telugu as well as Sanskrit Literature and the author of this book, which has styled "Advantage of British Rule."

The first, second and third editions of the book have been exhausted within a period of three months and the necessity that has arisen to bring out the fourth edition encourages the author to believe that his humble work has met the requirements of the Public.

I feel greatly encouraged by the favourable approbation and the reception accorded to Mr. Sastry's book. This is clear from the fact of the coming out of this edition in a very considerably limited time. The Author has taken advantage of the opportunity afforded by this new edition to revise the book thoroughly and make it up to date. Every care has been taken to enhance its usefulness. I wish God speed for the enterprise.

TENALI  
22nd July 1930 }

M. Veerabhadra Rao,  
Printer,  
Rama Krishna Printing Works.

# పీఠిక



పూర్వము హిందూమహమ్మదీయ ప్రభువులచే న్యాయానుకూలముగాఁ బరిపాలింపఁబడని కౌరణమునఁ బలుపాట్లు పడిన భరతఖండ మిప్పుడు న్యాయానువర్తనులును, బ్రహ్మచర్యమునఁ గల సకల జాతులవారలలోను మహా బలిష్ఠులును నత్తింతధనసంపన్నులును నగు నింగ్లీషువారి యేలుబడికి లోనై సర్వవిధములను సకలసౌఖ్యముల నందుచున్నదనియు, నీనడుమ సంభవించిన సాహాయ్యనిరాకరణపీడచే నది మరలఁ గొన్నికష్టములపాలు కౌలసి వచ్చుచున్నదనియు, దానిని దిరస్కరించుచు రాజ్యక్తి కేవిధముగను గొఱతను జూపని వార లెట్టి యిడుమలకును లోనుగాక బహువిధముల సౌఖ్యమును బడయుదురనియును దెలుపుటయే యీ గ్రంథముయొక్క ముఖ్యోద్దేశ్యము,

మఱియుఁ దమ పాలనములో నున్న ప్రజలకెన్నియో విధముల మేలొనఁగూర్చియు, నొనగూర్చుచును, నొనగూర్చు నెంచియు నుండిన శ్రీ శ్రీ శ్రీ జార్జి సార్వభౌములకును వారికుటుంబమునకును దేవుఁ డాయు రారోగ్యాది సకలభౌగ్యముల నిచ్చి సతతము సంతోషించుఁగాక !

రామచంద్రపురము,  
గోదావరి  
18—4—80

ఇట్లు

భాగవతుల లక్ష్మీపతిశాస్త్రి.

## సప్తమ ముద్రణము.

షష్ఠ ముద్రణమునందు వలె నీ ముద్రణమునందు నందందుఁ గొన్ని మార్పులొనర్చుటయే కాక కొన్ని నూతనాంశములను సహితమును జేర్చి గ్రంథమును విస్తరింపఁజేసి నాఁడను. అందులకు హేతువు గత ముద్రణ షట్కమందలి గ్రంథములెల్ల నచిరకాలములో విక్రియింపఁబడుటయే.

రామచంద్రపురము }  
7 ఫిబ్రవరి 31

భాగతుల లక్ష్మీపతిశాస్త్రి.

# బ్రిటిషు పరిపాలన సౌఖ్యము

ఆంధ్ర దేశీయులారా ! బ్రిటిషు ప్రభుత్వమువలన భరత ఖండవాసులు పడయుచుండెడి సౌఖ్యములకు మితియే లేదని చెప్పిన నతిశయోక్తి యెంతమాత్రమును గాఢజాలదు. వానిలో నొక్కొక్కదానినై త్రివ్రాయఁబూనిన గ్రంథ పాఠశాస్యమగును. అందుచేఁ బాఠకులకు విసువును జనింపవచ్చును కావున బహు గ్రంథమగుదానిని జిన్నిపొత్తమున నిముడునట్లు వ్రాయుటయే లోపముగాఁ గాన్పించు నేమో; కాని జనుల సౌఖ్యానుభవమున కేలోపమును గాన్పించుచుండుటలేదని నాతలంపు. అందును సామాన్యముగా నందఱకును దెలియఁ దగినవియుఁ దెలిసిన వారలు మరల మరల స్మరింపఁదగినవియు నగు వానిలో ముఖ్యమగువానిని బవిషంఁడెండింటిని బేర్కొనినపిదపఁ బరిపాలకులకు మనమేల పన్ను లేయవలసియున్నదో తెలిపెదను. ప్రపంచమందలి యే వస్తువుయొక్క యైనను గుణదోషములను బాగుగాఁ గనుఁగొన నెంచినపుడు మున్నుండుగా దానియొక్క పూర్వాపరస్థితులను జక్కఁగా నా లోచించిన పక్షమున నవియెల్ల మనకే విశదమగును. ఒకరు చెప్పుచుండినదానిని బట్టి యెట్టి విమర్శనమును జేసికొనకయే విశ్వసించుట మూర్ఖుల లక్షణమనిపించుకొనును; గాని బుద్ధిమంతుల లక్షణమనిపించుకొనదు. 'ఇంగ్లీషు ప్రభుత్వమువలన మనకిప్పుడు సౌఖ్యము కలుగుచున్నదా? కష్టము కలుగుచున్నదియో? అనెడిదియే



ప్రస్తుతవిషయము; కావున హిందూ దేశము పూర్వ మేస్థితిలో నుండెను? ఇప్పుడు బ్రిటిషుపాలనము నందెట్టి స్థితిలో నున్నదని విమర్శించుకొంటిమేని మనకే హిందూ దేశ మాంగ్లేయులచే నెంతయో బాగుగాఁ బరిపాలింపఁబడుటచేత నందలిజనులు సకల సౌఖ్యములను బడయుచున్నారని తెలియఁగలదు. దానిని బట్టి పాఠకులకు విపత్తులగువారలు బోధించెడి బోధనల యొక్క తత్త్వ మెంతటిదో తేటపడక మానదు. ఇప్పటిస్థితిని మన కన్నులారఁ జూచుచున్నారము కానఁ దెలియును; గాని పూర్వానస్థ మనకెట్లు గోచరించునందురా! పూర్వపుదశను దెలుపుటకుఁ జరిత్రములే కాక గ్రామవృద్ధులగు వారలును బారంపర్యముగాఁ జెప్పుకొనెడి గాథలును గలవు. ఆ కాలము నందు రాజ్యమేలువార లొండొరులతో ననవరతమును బోరాడుచుండెడి వారలనుమాట యటుంచినను మహమ్మదీయప్రభువులు విడువక హిందూరాజులతోఁ బోరాడుచుండెడి వారలు. ఏలిక లావిధముగ నుండియున్నపుడు గ్రామములగతి యెట్లుండెనని యాలోచించితిమా! తఱచుగా దగ్గములు చేయఁబడుచుండెడివనియు, భూములసంగతి పరిశీలించితిమా! ఎక్కడనో యొకచోటను గాని తక్కిన భూములెల్లను సేద్యమనునదియే లేక వ్యర్థముగా బీడుపడి యుండెడివనియు, జనుల విషయము పరికించితిమా! వారుకొల్ల పెట్టఁ బడుచుండెడివారలనియు, రాజులు కై కొనెడి పన్నులను బరీక్షించితిమా! వారు ఫలాదికమున కేవిధమగు దారిని జూపకయే కై కొనెడి పన్నులకుఁ బరిమితియే లేకుండెడి దనియు, జనులు దూరదేశ

యాత్రలుచేయుట యెట్లుండెనని చూతిమా ! దేశమునందంత  
 టను విచ్చలవిడిగా బంధికాండ్రును, దొంగలును సంచరించు  
 చుండెడివార లనియు నందుచేత ననేకులు గుంపులు గుంపు  
 లుగాఁ గూడికొని చేత నాయుధములు పట్టియుండినఁగాని  
 జనులు దూరదేశయాత్రలు చేయుట దుర్ఘటముగా నుండెడి  
 దనియుఁ దెలియును. పోనిండు ! వీని కేమి ! ఇవియెల్లను జనుల  
 సామర్థ్యమునుబట్టి కాలక్రమమునఁ దొలగిన వనెడి పిచ్చి  
 తలంపు గలిగినను నా కాలమునఁ బ్రజ లొక ప్రదేశమునుండి  
 వేటొకతావునకుఁ బోవుట కిప్పటివలె మృగచోరభయాదులు  
 మృగ్యములై యుండెడి మంచి మంచి బాటలున్నవా ? యని  
 ప్రశ్నించినపు డెట్టి ధీమంతుండైనను ముమ్మాటికిని లేవు  
 లేవనియే చెప్పవలయునుగదా ! సామాన్యజనుల కట్టిత్రోవలే  
 లేకుండినపు డయోమార్గములు గలవా ? తంతివార్తలున్నవా ?  
 పత్రికాస్థానము లున్నవా ? వివిధవిద్యలను నేర్పెడి విద్యాల  
 యము లున్నవా ? సింహాసనము నధిష్ఠించి యుండు మహా  
 రాజునకును వీధులయందుఁ జెరలాడు గర్భవర్తిద్రునకును  
 దుల్యముగా న్యాయమును బడయుటకు న్యాయస్థానము  
 లున్నవా ? సకలదేశ ప్రవృత్తిని దెలిపి మనుజులకు లోకజ్ఞాన  
 మును బోధించెడి పత్రిక లున్నవా ? అల్పమూల్యమునకు  
 దొరకెడి ముద్రితపుస్తకము లున్నవా ? సేద్యమునకును వాణి  
 జ్యమునకును గంగాది నదులకు నూలులకొలఁది మైశ్యవట  
 కును లక్షలకొలఁదిని పౌనుల ధనమును వ్యయము చేసి  
 త్రవ్వించఁబడిన కల్వ లున్నవా ? జంతుసంతానమును బహు

విధముల హింసించక వివిధ కర్మములను దీర్చెడి యంత్రము లున్నవా? యంత్రాలయము లున్నవా? యని ప్రశ్నించు కొంటిమా! అయోమార్గములు లేవు గియోమార్గములు లేవు; తంతివార్తలు లేవు గింతివార్తలు లేవు; పత్రికాస్థానములు లేవు గిత్రికాస్థానములు లేవు; వివిధహాసములగు విద్యలను నేర్చెడి విద్యాలయములు లేవు గిద్యాలయములు లేవు; క్రమమైన న్యాయస్థానములు లేవు గీమస్థానములు లేవు; ధర్మవైద్యశాలలు లేవు గిర్మవైద్యశాలలు లేవు; ధనాగారములు లేవు గినాగారములు లేవనియే చెప్పుకొనవలయును. ఇంతయేల! ఇప్పుడు గాన్పించెడి వానిలోఁ బూర్వ మొకటియైనను లేదు. అదేమిమాట? ధనాగారములు లేవనుటకప్పు! అప్పటివారలు తమధనము నెల్లు కాపాడుకొనఁగలిగి రందురా! వారు తమధనమును భూమిలోఁ బాతి పెట్టి కాని యా భరణములుగఁ జేసికొని కాని దాచుకొనెడివారలు. అంతయేకాదు! అప్పటి రాజకీయోద్యోగులు తమ ధనమును గొల్లగొందురనెడి వెఱుపుచే ధనవంతులు తాము ధనముగలవారి లై నట్లుగాఁ గాన్పింపకుండులాగున బీద వేసములు నైచికొని తిరిగెడివారలు.

ఇక బ్రిటిషువారిపాలనమునందు జను లెట్లుసుఖులై యున్నారో చూతము! వారు న్యాయ్యముగాఁ బరిపాలనము చేసెడి ప్రభువులగుటచే జనులు తనకరుల మూలమునఁ గాని క్రూరజనమువలనఁ గాని యెట్టి భయమును లేకయుఁ దాము వాంఛించిన మతమును నవలంబించుచు రోగపీడితు లైన

పుడు పాలకులచే స్థాపింపబడిన వైద్యశాలలకుఁ జని  
 చేయుచుకొనుచును, దంత్రీవార్తామూలమునఁగాని పత్రికా  
 వహన కార్యస్థానముల మూలమునఁ గాని సొమ్మును లేఖలను  
 ద్రాము పంప నెంచివారలకుఁ బంపుకొనుచును, సకల దేశముల  
 క్రును భయరహితులై స్వేచ్ఛగాఁ బ్రయాణము చేయుచును,  
 మిట్టి వెఱపును లేక యే క్రయవిక్రయములను జేయుచును, గళా  
 శాలలందు వివిధకలలను నేర్చికొనుచును, సర్వత్ర సకల సన్య  
 ములను బుష్కలముగాఁ బండించుకొనుచును, సకల పరికర  
 ములతోఁగూడిన దివ్యభవనములను నిర్మించుకొని నిర్భీతితో  
 నీవసించుచును, నిచ్చవచ్చిన రీతిని వస్త్రాలంకారాదులను  
 ధరించి తిరుగుచును, నేవిధముగను దారిద్ర్య మనునది లేక  
 సకలవిధములను సుఖముగాఁ గాలము కడపుచున్నారు. వీని  
 యన్నిటికంటెను ముఖ్యమైనది దొరతనమువారు మనకుఁ  
 గావలసినంత స్వేచ్ఛను గలిగించియున్నారు. తప్పిదమునకుఁ  
 దలపడక యుండినపక్షమున సకలజనులును మహారాజులవలె  
 నుండి స్వాతంత్ర్యముతో నిఖిలసౌఖ్యముల ననుభవించుచు  
 గాలము పుచ్చవచ్చును. పూర్వమువలె గొన్నికొన్ని వర్ణ  
 ములవారలు పల్లకుల నెక్కరాదని కాని చదువుకొనరాదని  
 కాని గోడలకు వెల్ల వేసికొనరాదనికాని శాసించి యుండిరా ?  
 లేదు. మన పురాణములలో వర్ణింపబడినట్లుగాఁ జరజేవుల  
 వంటి వార లెవ్వరైన యుండి యీ భరతఖండముయొక్క  
 పూర్వస్థితినిగూడఁ జూడఁగలిగిన పక్షమున నప్పటి భరత  
 ఖండమునకును మన యిప్పటి భరతఖండమునకును సరకమున

కును స్వర్గమునకును నున్నంత వ్యత్యయమున్నది చెప్పక పోయెడివారలా! ఇదియే ప్రాచీనపరిపాలనమునకును వార్త మానికపు శాసనమునకును గల భేదము. ఇంక నెన్నియో బ్రిటిషుపాలనము వలని లాభములు గలవు; వాని నెల్ల నిందుఁ జూపిన గ్రంథవిస్తరముగనని వదలివేయుచున్నాఁడను.

ఇంకను బూర్వోక్తవిషయములలోఁ గొన్నిటి నెత్తి విమర్శింతము! బ్రిటిషువారు మన భరతఖండమునందుఁ గాలిడకమున్న రాజపుత్రులు, మహారాష్ట్రులు, ఆఫ్ఘనులు, నీకులు, మొగలాయీలు, పిండారీలు మొదలగువారలెందఱో పాలకులై యుండిరి. వారలలోఁ బరాక్రమవంతులు పరాక్రమ హీనులపై నిరంతరము దాడి వెడలుచుండెడివారలు. అందుచే నొక వేయినంపత్సరముల కాలము భరతఖండము యుద్ధము లచేఁ గలిగిన రుధిరప్రవాహములతోడను, జౌర్యము మొదలగు దుష్కార్యములతోడను నిండియుండెను. దీనినిబట్టిబహు నాయకత్వమువలన నే దేశమునకై నను సౌఖ్యమనునది కల్గయని చెప్పవచ్చును. ఈహిందూదేశ మల్లు పరస్పరము కలహింపఁ జొచ్చెడి హిందూమహమ్మదీయ ప్రభువులచేతనే కాక మఱి కొందఱచేతను బీడింపఁబడినది. ఈ భరతఖండము పైకిఁ బలుమాఱు గజనీనుల్తాను మహమ్మదును, సుల్తాను మహమ్మదు ఘోరును, తైమురును, నాసరుషాయును, బారసీకులు మొదలగువారలేకాక యనే కేతర జాతులవారును నుత్తరదేశముల నుండి నండెత్తివచ్చి యీదేశము నాక్రమించుకొని ప్రజలను బలువిధములను బాధించి యంత మొందించుటయే కాక మత

దేవేషములను బూని దేవాలయాదులను నాశన మొందించెడి వారలు. ఇంకను మఱి యెన్నెన్నో దుష్కృత్యముల కొడి గట్టెడి వారలు. ఆకాలమునఁ బాలకులపైఁ దిరుగుబాటాన రైచిడి వారిలను జిత్రీనధ గావింపక వనలెడి వారలా! అట్టి విప్పుడు స్వప్నములందైనను గాన్పించుచున్నవా! పైనిచెప్పఁ బడినట్లుగాఁ బరరాష్ట్రముల వార తెవ్వరును హిందూదేశము పైఁ బడి బాధింపకుండులాగున మహాబలిష్ఠులును సత్యంత ధనసంపన్నులును నగు బ్రిటిషువారు దీని కుత్తరభాగము నందు బలిష్ఠమగు దుర్గావళిని నిర్మించుటయే కాక యందుఁ జమూసమూహము నుంచి యున్నారు. అట్లే జలభాగము నుండియు నితరదేశముల వార లిందుఁ బ్రవేశింపకుండుటకై యుద్ధనావలను సముద్రముపై సంసిద్ధము చేసి యుంచిరి. ఆకారణమున నిప్పు డిశ్వరదేశముల వారలు భూమార్గమునఁ గాని జలమార్గమునఁ గాని తుదకు గగనమార్గమునఁ గాని వచ్చి మనలను బూర్వమునలెనే కష్టపఱుపకుండుటకై నిల్పిన యసీకమునకగు వ్యయమును మనము పన్నులీయకుండిన పక్షమున నెక్కడనుండి వచ్చును! వేతనమును గైకొనక యెవ్వరును సేవనియును జేయకు గదా! కావున మన రక్షణమునకై మనము పన్ను లీయవలసియున్నది. ఈ ప్రవృత్తి యెట్టిదో చక్కఁగాఁ బరీక్షింపుండి! అంత నదియెల్ల మీకే తెల్లమగును.

దొంగతనముతక్కు మతేవృత్తియు నెఱుంగని తక్కువ జాతులను బట్టి చెఱసాలలం నిడి బంచిపోటు దొంగతనము లోనుగాఁగల క్రూరకార్యముల నడుగంటఁజేసిన దాంగ్లేయులే!

అదెట్లందురా! ధగ్గులనెడి పాశకరులు వణిజుల వేషమువైచి కొనియు, సాధువులగు నధ్యగులవలె గాన్పించియు నుత్తర హిందూస్థానమునందే కాక మధ్యపరగణాలయందును సంచరించుచు నూలులకొలది పంపత్సరములు పాంథులనుబట్టి పీడించెడి వారలు. వారు మార్గమునఁ బ్రయాణముచేయు వారలతోఁ గలసి మెలసి పయనించుచు దట్టమగు నడవుల నడిమికి వచ్చినపుడు సమయమును గనిపెట్టి పాశములను బోలిన తమతలగుడ్డలతో యాత్రాపరులమెడల కురివోసిచంపి వారలకడ నున్న ధనమెల్లను హరించుటయే కాక వారి దుష్కృత్యమితరులకుఁ దెలియకుండులాగున నామృతశరీరములను బూడ్చి పెట్టిపోయెడు వారలు. అప్పుడు కాశి లోనుగాఁ గల స్థలములకు యాత్రలు చేయు నధ్వన్య లెందఱో యీ విధముగాఁ బరలోకముల కనుపఁబడుచుండెడివారలు. అట్టి దుండగములు, దేశమునందెన్నో ప్రబలి యుండుటచేతనే మన వారలు పూర్వము కాశికిఁ బోయిన వాఁడును గాటికిఁ బోయినవాఁడును సములనిరి. పైని చెప్పినట్లొక పాశకరులేకాక దొంగతనముచేతనే జీవించెడి సీచజాతు లనేకములుండెడివి. అట్టివాని నన్నిటిని బట్టి నిర్మూలము కావించి పథికులకు మార్గములందు వెఱపు లేకుండఁగఁ జేసినది యింగ్లీషువారలు కాక మఱెవరు? అందుచేతనే మునుపటివలె బందిపోటు దొంగతనమును దారిద్ర్యమును వినరాకున్నవి. ఇంతయేల! ఇప్పుడు మనము వీధిలోఁ బాఠవేసికొన్న వస్తువైనను భద్రముగా నుండును. అట్లు వారలొనర్చిన మేలును మఱచి వార

లను దూషింప వొరగొనుట సత్పురుష లక్షణ మగునా?

ఆంగ్లేయులచేతనే యనేక ఘోరాచారిములు మొట్ట మొదటికి నశింపఁజేయఁబడినవి. వారు రాకముందు హిందూ దేశమునఁ బ్రబలముగా నుండెడి నరబలులుగాని, భర్తలు నృతినందఁగా భార్యలును నమ భర్తృశవములతోఁ బాటు దహింపఁబడుటకాని, రాజపుత్రులలో నుండెడి చిక్కిలి క్రూర కార్మమగు నాడుపిల్లలు కల్గినంతనే వారలను జంపివేయుట కాని యేది? ఇట్టి విషుడాంగ్లేయులచే నూపు నూయఁజేయఁ బడిన వని మన మందఱ మంగీకరింప వలసినదే కదా. అట్లు కాదనుకొనువార లింగ్లీషువారి యేజెంటుయిన కర్నలు వాల్టరువొరగారు పదు నెనిమిదివందల యెనుబదియేడవ (1887) సంవత్సరమునఁ గూర్చిన రాజపుత్రస్థాన హితకారిణీ సభా వృత్తాంతమును గనుఁగొనినఁ దనివి నందఁగలరు.

మార్గాయానము వలననే కాక వర్ష పాతము చేతను నెండచేతను జోరులమూలమునను గోగముల మూలమునను విశేష బాధ కలుగుచుండెడి పథికులకు సకలసదుపాయములను జూచిన గాంగ్లేయులే! వారి స్వాధీనము లోనికి నీహిందూ స్థానము రానపుడు మంచిబాట తుద కొక్కటియైనను గల దని చెప్పఁజాలముకదా. ఆకాలమున కరిద్రులు దూరదేశము నకుఁ బోవలసి యుండినపుడు దినమంతయుఁ గాలి నడకను బయనము చేసిచేసి నిశానమయమునందు మాత్రమే యేచెట్టు దాపుననో యే గుట్టచెంతనో బడలికను దీర్చుకొనెడివారలు. అనువగు మార్గము లుండకుండుటచే శకటము లెప్పుడో కాని



యువయోవకలెడివి కావు. భవికులగువారలుమాత్రముయావ్య  
యానములపై నెక్కికాని గుట్టములమీఁదను గాని గంటకు  
గవ్వూతిదూరము సూత్రమే కఠలి పోగలిగెడి వారలు.  
వర్ష కాలమునం దట్లును బయనించుటయు బహు దుర్ఘట  
ముగానుండెడిది. ఇన్నిమాట లేని? కాశీకిఁగాని కలకత్తాకుఁ  
గాని పోవలయునన్న నెన్ని నెలలు కడచెడివో కనుఁగొం  
టిరా? ఆఱుమానములు మొదలుకొని తునకొక సంవత్సర  
మైనను గడువవలసి యుండెడిది. అట్లు దీర్ఘ కాలయాపనమే  
కాక హవ్యములును సూలులకొలఁదిని వెచ్చింపబడుచుండె  
డివి. అట్లయ్యెను సుఖముగా మరలివచ్చి యిల్లు చేరుట  
మహాభాగ్యమనియే చెప్పకొనెడివారలు. అట్టికష్టములన్నియు  
నిప్పుడు కడతేటి యెండయనక వానయనక సూలులకొలఁది  
మైళ్ల దూరమందున్న ప్రదేశములకుఁగూడ సుఖముగా నొక  
బండిలోఁగూర్చుండి యే రెండుమూడుదినములలోనో పోయి  
చేరఁగలడు. అట్టిసౌఖ్యమునకు బ్రిటిషువా రేర్పఱచిన యిసుప  
దారియే కారణమని నిశ్చయింపరాదా! \* ఒక్క యమో  
మార్గమే యనవలె? సాగరముమీఁదను బొగయోడలుకూడ  
వేయబడియుంటచే చరనగరముల లాగున నవి బయలుదేటి  
వివిధఖండములం దుండెడి విచిత్రవస్తువులను మనకు దొరకు  
నట్లు చేయుటయే కాక నానాదేశములవారికోడి కూటమిని  
బట్టి నాగరకతనుగూడ నభివృద్ధిచేయుచున్నవి. పెక్కుమాట  
లేల! తునకుఁ గడువేగముగా గగనమున గమించెడి విమాన  
ములనుగూడఁ గనుఁగొనిరికదా! ఏది! “స్వరాజ్యము! స్వరా

జ్యము" అని పలవరించుచు నాంగ్లేయులను నిరసించెడి పురుష పుంగవులను వేలుచుడచి చూపుమనుండి! తొల్లి యెందైనను భూమిమీఁదఁగాని, యాకసమునఁగాని, జలములపైఁ గాని త్వరితముగా దూరదేశములకు సయితము పోయివచ్చుటకు యంత్రవ్యాపార ముండియున్న దేమో! పూర్వము భరతఖండ మందలి గంగాది నదుల జలము నిరర్థకముగాఁ జోయి సాగరమునఁ జేరుచుండెడిది. ఇప్పు డన్ననో బ్రిటిషునాగు లక్షల కొలఁదిని ధనమును వ్యయముచేసి యా యావగులకు నేతువులను గట్టించియు నూలులకొలఁది మెళ్ల సాడవునను బహు శాఖోపశాఖలతోఁగూడిన కాలువలను ద్రవ్యించియు నా పావనోదకములను దేశమునందంతటను బ్రవహింపఁజేసిరి. అట్లనేక శాఖోపశాఖలతోఁగూడిన యాకుల్యలు మనుష్యులనే కాక సరకులను గొనిపోయెడి పడవలు నడచుటకును, జేలకు నీళ్లు పెట్టుటకును గూడ సుపయోగపడుచున్నవి. కాబట్టి పూర్వమువలె భూము లనేకము లెక్కడఁజూచినను బీడుపడియుండక సాగుబడి యగుచున్నవి; పట్టభూములు సహితము పంటభూములగుచున్నవి. వానివలన నట్టిసదుపాయములే కాక సామాన్యముగాఁ ద్రాగుటకుఁ బ్రతియూరివారికిని మంచిసీరు దొరకుట తటస్థించినది. కావునఁ బూర్వ మెవ్వరును జేయని జీవదానమును సైతము బ్రిటిషువా రొనర్చిరని చెప్పుకొనక తప్పదు. అంతయేకాదు; వారిలచే నీ దేశమునందలి ప్రతిభాగమునందును మంచిమంచిమార్గములు వేలకొలఁది గ్రోశముల దూరముదనుకను వేయింపబడియున్నవి. అందుచే నిప్పుడు వారి

శాసనముమూలమునఁ జోర భూమాదులులేకయే యొంటరిగా నైనను నరుఁడు యెంతవత్సవముకనైనను బ్రమాణముచేసి రాగలఁడు. పూర్వమున్నచో యయోమార్గములుకాని, కాల్యలుకాని, సుపథములుకాని లేవు. ఉన్నయడవి మార్గములైనను వ్యాఘ్రాదిఘాతుకమృగముల తోడను వానికంటెను గడుఁ గ్రూరులైన చోరులతోడను నిండియుండుటచే జనులు గుంపులు గుంపులుగాఁ గూడి వెడలుచున్నను వెఱపుదక్కి వెడలఁజాలక పోయెడివారలు. అట్టివృద్ధులెల్లను గడచనఁజేసిన దాంగ్లేయు లందురా! అనరా! సుఱియొక విశేషము. అట్టి యయో మార్గాదులు లేకున్న నిత్యమును మనకుఁ గాన్పించెడి చిత్ర విచిత్రముగు వస్తుజాల మెక్కడనుండి వచ్చును? అంతయే కాదు; పూర్వము కాటకముపట్టిన స్థలముల కితరదేశముల నుండి ధాన్యాదులువచ్చెడి వీలులేక యంతలి జనులు మలమల మాఁడి చావవలసినవారైరి. ఈ బ్రిటిషు పాలనములో నట్లగు చున్నదా! లేదు! లేదు! ముమ్మాటికిని లేదు. పండినప్రదేశ ములనుండి యెండినయూళ్లకు నయోమార్గాదుల మూల మున ధాన్యాదికము కొనిపోబడుచున్నది. అందుచే నిష్పడు వాసలు కురియకున్నను బంటలు పండకున్నను గఱవను మాటయే వినరాకున్నది. వీరి యేలుబడిలో నొడలు పంచక పూర్వు లార్జించిపెట్టిన ధనమెల్లను దుర్విషయములకై విని యోగించి కాళ్లు చాచుకొని కూర్చుండు వారలకుఁ గూటి కిని గుడ్డకును గఱవగు నేమో; కాని యొడలు పంచెడివారల కెల్లరకును గూడుగుడ్డలకు గఱవగుటలేదు. ఇదియు నదియు

నననేల? తొల్లి దుఃఖజనక మగు నదియెల్ల నిత్రుణి సౌఖ్య దాయకమై యున్నదని నిస్సంశయముగాఁ జెప్పవచ్చును.

నిఱువేడయగు కూలివాఁడు సహితమును న్యాయమును జూందుటకుఁ గ్రమమగు న్యాయస్థానముల నేర్పఱచినది బ్రిటి షువారే! వీరు న్యాయసభ లేర్పఱచి మహారాజు మొదలు మహారెడ్డినివఱకును గల జనులందఱును విధేయులై నడచు కొనులాగున ననేకములకు శాసనముల నేర్పఱచి యాచరణములోనికిఁ దెచ్చిరి. అట్లు వారు నిర్మించిన చట్టములను బూర్వమువలె నెవ్వరికిని దెలియకుండులాగున దాచియుంచక యాయా చట్టములందున్న విషయముల నెల్ల నెల్లరకుఁ దెలియుటకై ముద్రించి ప్రచురించుచున్నారు. కాన నీ కాలమునఁ బల్లెలలో నుండెడి పామరులకు సైతము లోకవ్యవహార జ్ఞాన ములవడియున్నది.

పూర్వమనేక రాజులచే ననేక విధములుగాఁ బాలింపఁ బడిన హిమాలయము మొదలు కన్యాకుమార్యగ్రమమువఱకు నుండెడి దేశమును నేకరాజశాసనముక్రిందికిఁ దెచ్చిన దాంగ్లేయులే! పూర్వము వేఱు వేఱు దేశములందు వేఱువేఱుగా నృపశాసనము లుండిన పగిది నుండక యా యా దేశముల కన్నిటికిని నేకరాజశాసనమే వ్యవహరింపఁబడునట్లు చేసిరి. అరేదుచేఁ గొన్ని ప్రదేశములందున్న వారలకు న్యాయమును మఱిగొన్ని ప్రదేశములందున్న వారల కన్యాయమును జరుగఁ జాలవు. కావుననే యిప్పటి మన భరతిఖండమునందలి యే భాగమునకుఁ బోయి చూచినను రాజశాసనములందుఁగాని

రక్షకభటులందుఁగాని దండవిధాయకులందుఁగాని న్యవహార పద్ధతిలో భేద మొకింతయేనియుఁ గాన్పింపకయే యొక్క తెఱఁగున నుండును. అందువలన భరతఖండమందలి భిన్న భిన్న దేశములందు జనించినవా రైనను నొక్కవిధముగాఁ గాపాడఁబడుచున్నారు. పూర్వముననో మహారాష్ట్రదేశమున జనించినవాఁ డాదేశమునందే సురక్షితుఁడై యుండెడివాఁడు; కాని వాఁడు మఱొక దేశమునకుఁ బోయినపుడు వాని జన్మస్థానమునందువలె ను రక్షితుఁడు కాకుండెడివాఁడు. అట్టిది యెల్లను బలిష్ఠులును సమర్థులును న్యాయానువర్తను లును నగు బ్రిటిషువారి పాలనముమూలమునఁ బోయినది. వారు భిన్న భిన్న యభిప్రాయములతోడను భావలతోడను మతములతోడను గులములతోడను గూడియుండిన యీ దేశము నొక్కవిధముగాఁ బరిపాలించుటయే కాదు; సర్వ ప్రపంచమందలి యైదవభాగమును నేలుచున్నారు. అందులకుఁ గారణము న్యాయానువర్తను లగుచు సకలవిధములను బ్రజలకు సౌఖ్యమును జేకూర్చెడివారలగుటయే ! ప్రస్తుతాంశము నకు వత్తము. పైని చెప్పఁబడిన ట్లిష్టాదు మనము హిందూ దేశమునందలి యేప్రదేశమునకుఁబోయినను జన్మస్థానమునందు వలె సుఖముగా జీవింపఁగలము. అట్లు రక్షకభటుల సేవకొనకున్న నీదేశమున బలవంతులు బలహీనులపైఁబడి వేవిధముల వేధింపక విడిచెడివారలా? గృహస్థులు భార్యాపుత్రాదులతో నొకయూరనే యే పీడయునులేక స్వేచ్ఛగా జీవింపఁగలిగెడి వారలా! తుంటరు లెన్నెన్ని దుండగములుచేయదొరకొనెడి

వారలు. శాసనకు లెన్నెన్నియో తెలియదు గట్టువాలు లొనర్చుచున్నను నిప్పటికిని గొన్ని జాతులుండెడి తావులందు జరుగు ఘోరకార్యములు బయలు పడుచున్నవా? అట్టిజాతుల కపుణేక చెలరేగినపక్షమునఁ జెప్పవలసిన దేముండును. ఇంత యేల? “ఒక నెలదనుకను \*వొంగతన మొనర్చిన వారలను శిక్షింపమ”ని ప్రభుత్వమువారలు ప్రకటించిన పక్షమున నొకరి యింటనైన నొక పూచికపుల్లనైన నుంచురేమో యూలో చింపుడి! అట్టి దుష్కృత్యము లెవ్వియును జరుగకుండుటకై యేలికలు నియమించిన యారక్షకభటాదుల కెంత ప్రవ్యయము కావలసియుండునో యోజింపుండి! జీతము లేనిదే లోకమున నెవ్వరును నేవనియును జేయరు కదా! వారలకు మాత్రము భార్యాపుత్రాదు లక్కఱలేదా! వేతనము లేకయే వారల నెట్లు పోషించుకొనఁగలుగుదురు. అందుచే మన రక్షణము నకై యేర్పఱచినవారల జీతమునకును మనము పన్ను లీయ వలసియున్నది. పై పెచ్చు మున్నెప్పుడును లేని యుపకార వేతన ముద్యోగముచేసి విశ్రాంతి కైకొనువారల కిచ్చెడి యాచారమును వీరి యేలుబడిలోనే ప్రారంభమయ్యెను.

ఇచ్చవచ్చిన సుతము నవలంబించుటకు వీలొనర్చినది యింగ్లీషువారలే! యింగ్లీషువారు రాకముందు మహమ్మదీయ ప్రభువులగు నొరంగజేబు టిప్పుసుల్తానులలోనుగాఁ గలవారలు

---

\* దీనికి నిదర్శనముగా నాగ్రహవేశపరులు మొన్న మొన్న పోలా పురమును నరాజకముగా నొనర్చిన బహుస్వల్ప కాలమునందే యందెన్నిన్ని చార్యములు జరిగినవో చూచుకొనవచ్చును.

బలాత్కారముగా లక్షలకొలదిని హిందువులను మహమ్మదీయులనుగాఁ గావించియుండిరి. అట్లు హిందువులచే బలవంతముగా నహింతకార్యము నాచరింపఁజేయుటయే కాక జాజియాయనెడి పన్నును బ్రతి హిందువు కడనుండియుఁ గైకొనెడివారలు. ఆ విధముగా బలాత్కరించి మతాంతరులను దమ మతములోనికి లాఁగుకొనిపోవుట యిప్పుడు కలదనఁగలమా! ఇదియు నొక లాభమే యనఁదగును. అనుష్ఠానమువలన నన్యులను బాధింపనట్టిదియు నేవిధమగు నష్టమును, గష్టమును నితరులకుఁ గలికింప నట్టిదియు నగు నేమతమునైనను నిప్పుడు స్వేచ్ఛగా మనము స్వీకరింపవచ్చును. నూతన పరిపాలన విధానమువలన మన సత్యాగ్రహుల కొనగిన యధికారమును బట్టి మతవిరుద్ధ కార్యములు తలచూపుచున్నవి; కాని పాలకులట్టిశాస్త్రవిరుద్ధకార్యములనుమనచేఁజేయింపఁజూడరు. అందులకుఁ దార్థాణముగా మొన్నను బుట్టిన శారదాచట్టము నే చూచుకొనవచ్చును. ఇంకను నా ప్రముఖులు శాస్త్రవిరుద్ధ కార్యముల నెన్నింటినో సాగింపఁ జూచుచున్నారట. వీనిని బట్టియెనను సత్యాగ్రహులు దేశమున కెంతమేలు చేయఁగలరో యాలోచించు కొనఁగలము.

బ్రిటిషువారు శాసించునపుడే హిందూదేశమునకుఁ గాని యితరదేశములకుఁగాని వార్తలను ధనాదికమును నెట్టి కష్టములునులేకయే తెలికగాఁ బంపుకొనుచున్నారము. పూర్వమిహిందూదేశమునందేయున్న కాశి మొదలగుదూరదేశములందుండెడి వారల కొకయుత్తరము కాని కొంతధనము కాని

పంపనెంచిన పక్షమునఁ బ్రత్యేకముగా నొకసందేశహరునిచేఁ బంపనలసియుండెడిది. అతఁడు మార్గమధ్యమును నెట్టిభీతియును లేక ప్రాణములు నిల్పుకొని మరలి రాఁగలిగిన పక్షమున రాకపోకలకతనికిఁ గొన్ని నెలలు పట్టుటయే కాక విశేషముగా ధనవ్యయమును నగుచుండెడిది. కాబట్టి దీనివలనఁ బూర్వకాలమునం దొక యూరివారి క్షేమసమాచారము రెండవయూరివారికిఁ దెలియుటయే కష్టసాధ్యముగా నుండెననియు గ్రహింపఁగలము. ఇక్కాలము నందో యొక యరణాపెచ్చించితిమా ముద్రితోత్తరము వచ్చును. దానివలన మన దేశమున నెంత దూరమున నున్నవారలకైనను గొలఁది కాలములో సమాచారము నందింపఁగలము. అట్లే కొంత యుపాయన మిచ్చితిమా ధనాదికమును బంపఁగలము. అట్లుదంతములను దెలిసికొనుటకు జాబులే కాక బహుయోజనముల దూరమునం దుండెడి దేశములందు జనించిన విశేషములను గూడ నొక్క నిమేషములోఁ దెలిసికొనుటకు మనోవేగమునుగూడను గేలికొట్టెడి తంత్రీమార్గములును, దంత్రీరహితమార్గములును గనిపెట్టఁబడియున్నవి. కాన నా విద్యుద్వాహముల మూలమున సత్యల్పకాలములోఁ గడుదవ్వసందున్న వారలకైనను వృత్తాంతములనే కాక విత్తమును బంపఁగలము. ఏ ప్రాణికిని గాని యెట్టి బాధయును గల్గింపక సురక్షితముగాఁ బంపెడి యిట్టి విధానములు పూర్వము కలలలోనైనను మన పూర్వులు కనియు వినియు నుండురా !



వివిధకళలయందు మనలను సమర్థులనుగాఁ జేసెడి కళాశాలలను బ్రభవింపఁజేసిన దాంగ్లేయులే యని నిరాఘాటముగాఁ జెప్పవచ్చును. పూర్వము మహావిద్వాంసులగు వారలే యొకకాగితముపైఁ జేవ్రాలు చేయవలసి వచ్చినపుడు కొన్ని కలములు విఱుగవలసి యుండెడివని చెప్పదురుకదా ! ఇప్పుడో సామాన్యుఁడూడను జేతఁ గలముపట్టినచో నే విషయమెత్తి యైనను జాకచక్రముతో ఒహుగ్రంథము వ్రాసి తనసామర్థ్యమును జూపుకొనఁగలఁడు. అట్లగుటకుఁ గారణమేమై యుండును ! ఎల్ల యెడలను బాతశాలను నేర్పఱచి పూర్వకాలము నందుఁ గొన్ని జాతులవారలకందని మ్రానిపండై యున్న విద్యా విత్తమిప్పు డజ్ఞానాంధకారమునఁ జిరకాలమునుండి యుండి యున్న వారల కన్నులు మిఱుమిట్లు కొనునట్లుగా వెదచల్లఁబడుటయే ! ఇంటఁ దిని యింటివాసములు లెక్కయిడ మొనలు పెట్టెరను సామెతగా వా రేర్పఱచిన విద్యాలయములందే ఒహువిద్యలను గఱచి రాజద్రోహమునకుఁ బాల్పడెడివార లింగ్లేషువారి బుద్ధి వైశద్యమును బ్రశంసింపకున్నను నేవిధముగానైనను బూర్వదృష్టి యొక యింతయేనియును గలవారలు ప్రశంసింపకమానరు. మనకే కాక మన సంతతివారల కెల్లరకును సకలవిద్యలను నేర్పించుటకై యేర్పఱచిన కళాశాలాదుల కగు ధనము భూస్వాము లొసఁగెడి పన్నుల మూలమునఁగాక మఱెచ్చటినుండి వచ్చును ! కాఁబట్టి మనము నేల పన్ను మన రక్షణమునకే కాక జ్ఞేయమునకును బ్రభుత్వమువారి కీయవలసి యున్నది. ఆ విషయ మెట్లీదో బాగుగ విమర్శింపుడి.

ఎట్టి వ్యాధినైనను జేతితోఁ దీసివైచినట్లుగాఁ జికిత్స చేయఁగల సమర్థులుండిన చికిత్సాలయముల నేర్పఱచిన దాం గ్గేయులే! బాగుగా యోజింపుడి! పూర్వము కేవలము శరీరమునకు భారముగా నేర్పడిన వ్యాధిని గత్తిపట్టి ఖండించి తీసివైచి చూపిన వైద్యుఁడొక్కడైన నున్నట్లుగా మీరు విని యుందురా? రేమో. ఇప్పుడు శస్త్రవైద్యములో నగువానిని జక్కఁగా నభ్యసించుటకు వైద్యవిద్యాలయములే కాక జనులధికముగా నుండెడి ప్రతిస్థలమందును ధర్మవైద్యశాలలను స్థాపించి వారల కెంతయో మే లొడఁగూర్చుచున్నారు. ఇదియు నదియు నన నేల! ధీమంతులగు బ్రిటిషువారలు ప్రకృతియొక్క తత్త్వము నెల్లఁ గనిపెట్టి దానిని గీలుబొమ్మవలె నాడించుచున్నారు; అందు మూలమున జనుల కెన్నియో విధములుగా నుపకృతి కలిగించెడి విధానములను గనిపెట్టి యున్నారు; కనిపెట్టుచున్నారు; కనిపెట్టఁగలరు. అట్లు కాకున్న పక్షమున ధ్వన్యాకర్షణాది యంత్రములు మనము చూడఁగలమా! ఏది! వేలుమడఁచి చూపుడి! స్వరాజ్యము! స్వరాజ్యమును వార లట్టి యంత్రములను గనుఁగొని రేమో! అట్టివానికి వ్యయపఱచెడి ధనము భూస్వాము లొసఁగెడి పన్నులవలన రావలయునుగదా! అందుచే బన్నులీయ రాదనెడి తలంపు ధీమంతులకుఁ గలుగదు.

ఇంగ్లీషువారి పరిపాలనమందే హిందూ దేశము పూర్వమునకంటె శతగుణాధికముగాఁ బ్రపంచమున కంతకును సరకులను విక్రయించెడి యంగడివానివంటిదై యున్నది—పూర్వము హిందూ దేశమునఁ బంటయే యనుమాట లేని కొన్ని

వస్తువులు నేద్యగాండ్ర)చే బైరుపెట్టబడి విశేషముగా నితర దేశముల కెగుమతి చేయఁ బడుచున్నది. \* అందుచే నూఱు రెల్లకంటె నధికముగా వీరిపాలనమునందు హిందూదేశము వారు పరదేశములవారికి సరకులను విక్రయించుచున్నారు. అట్లే పరరాష్ట్రములనుండియు మనకువచ్చెడి విస్త్రుతకర వస్తువులను విశేషముగా నున్నవి. కావునఁ బంటలు పండించెడి రయితులకును వర్తకముచేయు వారలకును సత్యధికలాభము కలుగుచున్నది. ఆ హేతువుచేతనే వర్తకులు కాని కృషీవలులుకాని యిప్పుడు గొప్పగొప్ప హర్ష్యములను గట్టుకొనుటకును ధనాధ్యులై యుండుటకును డగియున్నారు. పరిపాలకులు హిందూదేశమున వణిక్కర్మ మొనైన్నివిధముల వృద్ధి నందింపనిదే పూర్వము నిరుపయోగముగా నుండెడివస్తు సముదాయమునకుఁ గూడను మూల్యాధిక్యము గానిపించునా! పూర్వమే ధనాధ్యులకడనో యుండెడి వస్తువు లిప్పుడు సామాన్యజనులకడనుగూడఁ గాన్పించుచుండునా!

\* పూర్వపు మాట యెట్లున్నను గడచినయేబదియేండ్ల నుండియును హిందూదేశమునుండి యెగుమతిచేయబడుచున్న వివిధవస్తువుల మూల్యము డెబ్బది నాలుగు కోట్లరూప్యములనుండి మున్నూట పదువాఱు (316) కోట్ల రూప్యముల దనుకను దెరిగినది. ఆ విధముగనే దిగుమతి యగు వాని యొక్క వెలయును నేబదిమాఁడు కోట్లరూప్యములు మొదలుకొని యిన్నూటనలువది (240) కోట్లరూప్యముల వఱకును నభివృద్ధియైనది. ఇందునలన పూర్వము నిరుపయోగమై పడియుండెడి వస్తుజాలమునకును మూల్యవృద్ధిక ముగా వచ్చుచున్నట్లు భావింపవచ్చునుగదా. అందుచేత హిందూదేశము కొందఱు తలచునట్లు క్రమక్రమముగా నిర్భాగ్యమైనదని తలఁపఁగూడునా!

ఇంకఁ బూర్వము మన భరతఖండమును హిందూప్రభువులుగాని మహమ్మదీయప్రభువులుగాని పరిపాలించినపుడే కేవల వీడాకరములును సనావశ్యములునునైన పనులున్నవా ! ఇప్పటి బ్రిటిషుపాలనమున నున్నవాయని విమర్శించిన పక్షమున నవియెల్లను బూర్వపుదొరతనముచే కలవని చెప్పవలసివచ్చును. అది యెట్లందురా ? హిందూప్రభువులును మహమ్మదీయప్రభువులును గూడ నేలపన్ను పండినపంటయొక్క విలువ నుండి మూడవపాలు మొదలుచేసికొని యరపాలు దనుకను జేకొనెడివారలు. ఇప్పటి యింగ్లీషువారి పాలనమందో యీ భూమి పన్నా యీ మండలములయొక్క మంచిచెడుగులను బట్టి యిరువదియైదవ భాగము మొదలుకొని పండ్రెండవ పాలువఱకును దీసికొనఁబడుచున్నది. ఇంక నితరములగు వస్తువులపై విధించిన పన్నునుబట్టి చూచినను బ్రపంచము నందలి నాగరికతగల దేశములలో నెల్ల హిందూదేశములోనే పన్నులత్యల్పముగా నున్నవని చెప్పవచ్చును. ఎట్లందురా ఫ్రాన్సుదేశములో నిరునదినాలుగు రెట్లును ఇంగ్లాండు దేశములోఁ బండ్రెండు రెట్లును భరతఖండమునందున్న దాని కంటెను బన్నధికముగా నున్నదని చెప్పుదురు. పూర్వము నేల పన్నొక్కటియే కాదు; రాజకీయ మతావలంబులు కానివారలకును గప్పమును విధించెడివారలు. మహమ్మదీయరాజులు హిందువులకు ప్రతిమనుజునకును బన్నుకట్టిరి. ఆచందముగనే హిందూచోళరాజులును జైనులకు బన్ను విధించిరి. అంతియే కాక వారలు మీఁదుమిక్కిలి వివాహములకు, సంగళ్లకు

వివిధవ్యాపారములకు, జంతువులకు, దేవోపహారములకు, ఫలములకు, గ్రామోద్యోగులకు, నాగళ్లకు, మగ్గములకు, గృహములకు, సేతములకు, గొట్టములకు, క్షేత్రములందుఁ బండెడి సకలధాన్యములకు, దీర్ఘయాత్రాపరులకు, మార్గస్థులకు, వేశ్యలకు నింక నితరములగు ననేకవస్తువులకును బన్ను విధించిరి. అట్లన్యాయముగా విధించిన పన్నులవలన వచ్చెడి యాదాయమును ధమ యుపయోగమునకై నిలువచేసికొనెడివారలు; అట్లు కాదేని యాభరణములతో గజములు మొదలగు జంతుజాలమును గొనుటతో తామెట్టివీడయును లేక స్వేచ్ఛగానుండుటకై తలచిన తావులందు రమ్యహర్మ్యములను గట్టుకొని వివిధవిషయోపభోగము లనుభవించుటతో వ్యయపఱచెడివారలు. ఇప్పుడు బ్రిటిషుప్రభుత్వమువారు పన్నులమూలమున వచ్చిన యాదాయమును ధమ యుపయోగమునకై యుంచుకొనక దేశరక్షణమునకై యేర్పఱచినన్నినికులు రక్షకభటులు లోనగువారల జీతముక్రింద విశేషభాగమును దక్కినది దేశమునఁ గ్రమమగుప్రభుత్వము, రక్షణము, సౌఖ్యము, బాటలు, వైద్యాగారిములు, కళాశాలలు మొదలగునవి వృద్ధి నొందుటకును వినియోగింతురు. ఆపన్నైనను బూర్వమునఁ జెల్లించిన దానికంటె నెంతోతక్కువగాఁ జెల్లించుచు నెంతో యెక్కువగాలాభమును బొందుచున్నారము. ఇదియే పూర్వమునకును నిప్పటికిని గలభేదము. కావునఁ ప్రభుత్వమువారిని విద్వేషించుచుఁ బన్ను లీయరాదనెడివారల మాటలను దేవవాక్యములుగ నమ్మి మనము కష్టముల పాలు కాకూడదు. పై ని చెప్పినట్లు

బ్రిటిషువారే ర్పటచిన క్రమపరిపాలనమే లేకున్న దేశము మహారాజ్యసమృద్ధిమై చోరులతోడను దుర్మార్గులతోడను నిండి యుండదా! అప్పు డొక మనుజుడైనను భయాక్రాంతుడుకాక తనపనిని నిశ్చింతుడై యుక్తముగాఁ జేసికొనఁ గలుగునా?

మఱియు బ్రిటిషువారి కీభరతఖండము వశము కాక ముందు మహమ్మదీయుల దుష్టపరిపాలనమువలన దేశస్థితి యెంతయో చెడియుండెననియు, నక్కరు మొదలగువారల కొండఱ సత్పరిపాలనమునందుఁదక్కు సామాన్యముగా నిరంకుశప్రభువుల దౌర్జన్యమునకు దేశము చిరకాలము లోబడి యుండుటవలనఁ బాడిపంటలకు లోపము వాటిల్లుచుఁ దఱచుగాఁ గలుగు పచ్చుచుండెడి దనియు, నాకారణమునఁ జక్కఁగా ధనమునుగాని ప్రాణమునుగాని నిల్పుకొనలేకుండుటయే కాక చిరకాలదాస్యమునకును నిరవగ్రహుల నిరంకుశాధికారములకును లోనై మెలఁగవలసి వచ్చెననియు, నందుచే జనులు మొత్తముమీఁదఁ బురుషస్వాభావికధర్మములనందగు ధైర్యసాహసాదులనేకాక ఋజువర్తనాదులను గోల్పోయి సత్యమనుచూట లేక పితౄకీతనముతోడను మోసముతోడను జీవింపసాగిననియు, నీభరతఖండ మిట్టిదురవస్థకుఁ బాలుపడియుండ భాగ్యవశమున జన సుఖాన్వేషణతత్పరులగు బ్రిటిషువారు మనకుఁ బరిపాలకు లగుట సంభవించినది మొదలీదేశమునకు మంచి దినములు రా నారంభించినవనియును దలపోసిపోసి ప్రమోదింపవలసియుండఁగాఁ గృతఘ్నుతతోఁ గొండఱు వారలను విద్వేషించుచు హిందూదేశమున వారు

కావించిన ప్రతికార్యమును స్వలాభమునకేకాని ప్రజోపయోగమునకుఁ గాదనియుఁ బ్రతిదానిపై నన్యాయ్యముగాఁ బన్ను విధించి కోట్లకొలఁదిని ధనమును హిందూ దేశమునుండి కొనిపోవుచున్నారనియు నందురు. అది సత్యమున కెంతయో దూరమగుమాట :—ఎంతెంతధనమును వెచ్చింపనిదే నూతనముగా వా రేర్పఱచినవానియం దెల్లను గ్రొత్తకొత్తవిశేషము లెప్పటికప్పుడు చూపట్టుచుండునా? అట్లు కాకపోయినను బై వారలమాటలను మఱొకవిధముగా నైనను సమన్వయించుకొనవచ్చును. భూస్వాములు తమక్షేత్రములను సంవత్సరము పొడవునను బలుపాట్లుపడి పండించిన పాలేరువానికి వా రనిన జీత మేపుట్టెడుగింజలో మొగమునఁ గొట్టుదురు ; కాని పండినపంటలోఁ గొంతభాగమైన నీయుదురా! అట్లే బ్రిటిషు వారు రాకపూర్వము సర్వవిధముల ఫలహీనమైయున్న దేశమును గంగా గోదావరి మొదలగు నదులకు బహు వ్యయప్రయాసములతో నానకట్లు కట్టించియును బహుముఖములఁ బ్రవహించెడి కాల్వలు త్రవ్వించియును జెఱువులను బాగుపఱచియును నింకననేకములగు నట్టి ఘనకార్యము లొనర్చియును నిటియాధారములు కొత్తవి నిర్మించి సర్వసస్యఫలానుకూలముగ నొనర్చినపుడు దానిపై వచ్చు నాదాయములో గొంతయైనను గ్రహింపఁగదే! బాగుగాఁ బర్యాలోచించినపక్షమున వా రాధనమును బ్రజాక్షేమమునకును రక్షణమునకు నేవినియోగించుచున్నారు. పూర్వకాలమునం దింగ్లీషువారి దేశమునకుఁ బరిపాలకులు కాకమునుపు జనులు నిరంతరభయక్రాంతులై

తమ పనులలో నొక్కదానినైనను నిశ్చింతతో యుక్తముగాఁ జేసికొనఁ లేకపోయెడివారలు. అట్టి దుస్థితి నెల్ల నీ దేశమునుండి తొలగించుటకై వేలకొలది సైనికులను, వేలకొలది నావికులను, వేలకొలది తక్షకభటులను నియమింపవలసి యుండెను గదా! వారి వేతనాదులకుఁ గాని తుపాకులు లోనగు సాధనములకుఁ గాని ధన మెక్కడనుండి రావలయు ననుకొండము. అట్లే వా రీ దేశమున నెలకొల్పిన వివిధకళాశాలలకుఁగాని చికిత్సాలయాలకుఁ గాని ధన మెక్కడనుండి వచ్చునని భావించుము! వారు విశేషముగా నర్థశాస్త్రజ్ఞులును రాజనీతి తంత్రజ్ఞులును నగుటచే జనులకు సర్వవిధముల సౌఖ్యమును సమకూర్చియు, సమకూర్చినవానియొక్క సంతృప్తియునకై బహుస్వల్పముగాఁ గరమును గైకొనుచును బాలించుచున్నారు. కొండఱిమగడతోఁ బ్రధానోద్యోగములన్నియు వారలవే! వేతనాధిక్యమును వారలదే యని యేమేమో పలుకుదును. బాగుగా విమర్శించినపక్షమునవారలలో రాజనీతి శాస్త్రజ్ఞులున్నట్లుగా మనలోఁ గలరా! గోక్లేవంటి మహాశయు లెక్కడనో నూటికిని గోటికిని నొకరిద్దఱుండురేమో! అదియొక లెక్కనూ! అట్టివారల కున్నతోద్యోగములు లభించుచునే యున్నవి. ఇంక మనలోని వారలకు సామాన్యముగా రాజ్యవ్యవహార వేశ్యత్వ మెట్లుండె నందురా! సాధారణమగు గ్రామపరిపాలనా సంఘమునందుఁ గాని తాలూకాబోర్డు నందుఁగాని యంతకంటె నధికమగు మఱియొక దానియందుఁ గాని నిరక్షర కుక్షి యయ్యను, రాజనీతిశాస్త్రవిదూరుఁ డయ్యను నేజాత్యభి



మానాదుల చేతనో యధ్యక్షునిదనిని సంపాదించుకొని కుర్చీపైఁ గూర్చుండు విధమైన నెఱుంగక మహాసామ్రాజ్యమేదో తానేలుచున్నట్లుగా భావించు కొనుచుఁ గులమువారలతో, నిరంతరము నిండ్రుండ విపు చంద్రుండ వీ వనెడి స్తోత్రపాఠములను వల్లించుకొనుచు దీనులై తనచెంతను బడియుండి తన కేయూడిగమో చేయువారలతో తనవలనఁ గాగలిగిన దేదేనియు నున్నఁ జేయఁజూచును. మహనీయులారా ! అంతియే కాదు. విచారింపఁ బోతిమేని యంతకన్నను వేయిమడుఁగులు విచిత్రములగు విషయములును జూపట్టును. చూడుండి! తూని కలో నొక్క తులమైనను డక్కువకాని వీసెండు ముదుకనూలు గుడ్డను గట్టెడి మూర్తియేనా బాధ్యతాయుత పరిపాలనా విధానమునకుఁ బాత్రుఁ డగువాఁడు ! విద్యాబుద్ధు లక్కఱి లేదా? ముందువెనుక లాలోచించు సామర్థ్య ముండఁజనదా! ధీమంతుడై యెందైనను బాలన పద్ధతి నలవఱుచు కొనరాదా ! చెంతనుండెడి వ్రాయనకొండు నడపించు దారిని నడచు చుండుటయేనా తగుదునని యధికారభారము తలపైఁ బెట్టుకొని తాండవమాడుట. ఇట్టిదియే కదా మనవారల రాజ్యతంత్రజ్ఞత! ఇఁక నాంగ్లేయులో రాజ్యపరిపాలన శాస్త్రాదులందు ముక్కాకలుదీరి యెన్నియోవేల యామడలదూరమునుండి వచ్చి యేవిధముగను దమకుఁ గిట్టని యీదేశమునందుండిరి. అపుడు వారల కున్నతోద్యోగములు కాని నేతనాధి క్యము కాని యోగ్యమైనదనియే చెప్పనగును. అనరాదుగాని వారలను జూచి హైందవులు నేర్చుకొనఁదగిన వింకను వేనవే

లున్నది. అవి యెల్లను ధీమంతులకుఁ దెలియఁగినవి. ఇంకఁ బ్రకృతము ననుసరింతము. అట్లు హిందూ దేశవాసు లెల్లఁగును బ్రిటిషు పాలనమువలననే సకలసౌఖ్యములను బడసి పూర్వపుఁ గష్టము లెవ్వియును లేక ప్రభుభక్తితో సుఖముగా జీవించు చుండిరి. అట్టి తరుణమునందు దుర్ దైవమువలనఁ బ్రపంచ మహాయుద్ధము సంప్రాప్తమైనది. ఆమహాయుద్ధములో ప్లాం డర్సులోనుగాఁగల స్థలములందు భారతీయులు ప్రభు భక్తిని జూపి తాము చేసిన రుధిరతర్పణమును గాంచి బాధ్యతా యుతమంత్రులు తమకు శక్యమైనంతవఱకును హిందువులకై ఘనకార్యము లొనర్చిరినియే మన మనుకొనక తప్పదు. నిజ ముగాఁ బరిపాలకులు హిందువులు పరమభక్తితోఁ జూపిన పై విషయమును గ్రహింపకుండిన పక్షమునఁ బందొమ్మిదివం దల పదునేడవ సంవత్సరమున (1917) హిందూ దేశ కార్య దర్శిగా రగు శా॥ మాంటేగుగారు “సిక్ల రేషన్ ఆఫ్ పాలసీ” యనెడి వాగ్దాన మీయఁజాలి యుందురా! అందు భారతీ యుల కచిరకాలముననే బాధ్యతాయుత పరిపాలనము యథా క్రమముగా నిచ్చుట కంగీరింపఁబడి యున్నది. దానినిబట్టియే శా॥ మాంటేగుగారు రాసంవత్సరముననే భరతఖండమునకు విచ్చేసి ప్రధాననాయకులతోఁ బ్రస్తావించి వారి తలఁపుల నెల్లఁ దెలిసికొనిరి. అంత నా సమయమున రాజప్రతినిధిగా నుండిన చమ్సుఫోర్డు ప్రభువుగారి తోడనుగూడఁ గలసి యొక నివేదనము వ్రాసిరి. అందువలననే బ్రిటిషు పార్లమెంటువారు పందొమ్మిదివందల పందొమ్మిదవ (1919) వత్సరమున హిం

దూడేశ ప్రభుత్వచట్టమును బుట్టించిరి. అది పెనుపెంటనే క్రిమానూపమును దాల్చునట్లు చేయుటవలననే హిందూదేశము బాధ్యతాయుత పరిపాలనమునకుఁ బ్రాతమైనది. అందుఁ బ్రతిమండలమున నుండువారలకును దమలోనుండి శాసనసభలకుఁ బ్రతినిధులుగ నుండఁదగిన సభ్యుల నెన్నుకొనుట కధికార మీయఁబడి యున్నది. ప్రతిమండలమును గవర్నరువారి యధికారవర్గము వారిచేతనే కాక శాసనసభాప్రతినిధులనుండి యెన్నుకొనఁబడిన మంత్రివర్గము వారిచేతను బరిపాలింపఁబడుట కధికార మీయఁబడి యున్నది. అంతియే కాదు పురపాలక సంఘములందే కాక జిల్లాబోర్డులందును దాలూకాబోర్డులందును బ్రాతినిధ్యమును బట్టియుఁ బ్రిజాసామాన్యప్రభుత్వము నెలకొల్పఁబడుటకును సధికార మీయఁబడి యున్నది. ఇక నిట్టిలాభము లెన్నియో భారతవర్షీయులకుఁ గలుగనున్న తఱిసి, అప్రపంచమహాయుద్ధమువలనఁగలిగిన మహాదారిద్ర్యముచే భారతీయులును బహుభంగుల బాధపడుచున్న సమయమునను దౌర్జన్యరాహిత్యసాహాయ్య నిరాకరణ మనెడి పెనుభూతమొకటి పుట్టి దేశము నెంతయో సంక్షోభింపఁజేసినది. ఇంకను నది దురాగ్రహవేశమున నానావికారవేషములను దాల్చుచు భారతభూరంగమును నెలవుగఁ జేసికొని పిచ్చిపిచ్చి వాటలతోడను మాటలతోడను బ్రజలకు దురాశలను బుట్టించుచును గలుగఁనుండెడి కలుములను గాకుండఁగఁజేయుచును, బ్రకృతి విరుద్ధకార్యాచరణమునకై ప్రేరేచి పలు బాములుపడఁ జేయుచును నిచ్చ వచ్చినట్లు నాట్యమాడు

చున్నది. నిజముగాఁ బ్రజలు దానికృత్రిమ నాట్యవిధానమును గనిపెట్టి సందుగొందులను బట్టిపోక రాజమార్గముననే పోగలిగిన పక్షమున నేపీడయును లేక యథోచితమగు గమ్యస్థానమును జేరకుండెడివారలా! ఆమతావలంబు లెన్నెన్నియో విధములను బరిపాలనమునకు నష్టమును గష్టమును గలిగింపఁ జూతురు; కాని తాము చేయుచుండిన పనియొక్క ఫలితము తుడ కెవ్వరనుభవింపవలసి వచ్చునోయని ముందువెనుక లాలోచింపక పట్టరానివారి పాణిపాదమును బట్టుచు “బాబులారా! పాటలు పాడవలదు! నాయనలారా! పన్నులీయరాదు! అయ్యలారా! పరదేశవస్త్రములను బహిష్కరింపవలయును” అని పలు విధములను బలుకసాగిరి. కాని యొకవంక మహాయుద్ధమువలన దినుటకుఁ దిండియును గట్టుటకు గుడ్డయును గఱవై కాఠీయ పడుచుండ నొకవంక రాచఠికమువారి ప్రీతికిఁ బాత్రమగు చుండ నడుమను సత్యాగ్రహులు చెఱపనచేటలై వచ్చి ప్రజకు లేనిపోని పిచ్చితలఁపులను బుట్టించుచుఁ బేరునకును బ్రతిష్ఠకును దమ ప్రాగల్భ్యమును జూపి మఱింత వీడించుట న్యాయమగుపనియే! వారు పరిపాలనమున కెంతనష్టమును గష్టమును గలిగించుచున్నామని తలఁచిరో యంతకుఁ బదిరెట్లు ప్రజలకే యానష్టమును గష్టమును గావించిరనియు మనకుఁ దెలిసియే యున్నది. ఎట్లందురా! సకలజనులును బ్రయాణము చేయఁదగిన ధూమశకట శ్రేణులు దీపములులేక సాయంకాల మగునప్పటికి నియమిత స్థానములందు నిలిచి పోవలసినవచ్చుటయేకాక రేల్లును హెచ్చినవి కదా! అఖిలజనమునకును గాన,

లసిన యుప్పునకు వెల యప్పుడే యధికమైనది కదా ! కానితొ  
 వచ్చెడి కాగితపుముక్క యొక యరణా యైనది కదా ! అట్టి  
 నష్టములకే కాక బహువిధ కష్టములకును గారణమైనది. ఎం  
 తయో కాలమునుండి వచ్చుచున్న వర్ణాశ్రమధర్మము లడు  
 గంటఁ జొచ్చినవికదా ! కళ్యాణదాయకమగు విధేయత దూర  
 ముగఁ దొలఁగ సాగినదికదా ! ఉచ్చసీచవిశేషములు సమత్వ  
 మును వహించినవికదా ! తల్లిదండ్రుల మాటలు తనయులు  
 పెడచెవిని బెట్టసాగిరికదా ! భార్య భర్తమాట విననొల్లకుం  
 డెనుగదా ! చదువుసంధ్యలు దేశమునుండి సాగిపోవుచున్నవి  
 కదా ! దురాచారములు సదాచారముల నణఁగఁదొక్కు  
 చున్నవికదా ! దుర్జనులను సుజనులనుగాను నగపడఁజేసినది  
 కదా ! నిరక్షరకుటుల నధికారపడవుల కధ్యక్షులనుగాఁ జేయు  
 చున్నది కదా ! ఇంకనిట్టి వెన్నియోకలవు. అవియెల్లనుజనుల  
 యనుభవములో నున్నవి. మఱియు వీరలు తమ సత్యాగ్రహము  
 మూలముననే సంభవించిన పంజాబుహత్యల వంటివానిని కిలా  
 ఫతుసమన్యవంటి వానిని సంస్కారవిధానములను బురస్కరిం  
 చుకొనుచు దొరతనమునులోఁగఁదీయవలయుననెడి తలఁపుతో  
 నను ప్రోడతనమునుజూపి “ఇదిగో స్వరాజ్యము ! అదిగో స్వరా  
 జ్యము ! అదిమనకుఁ గరతలామలకమైనది ! ఇంక మనమే ప్రభువు  
 లము” అని కల్లబొల్లిగాఁ బల్కి రిత్తకోర్కెలను బుట్టించి  
 మోసగించి లక్షలకొలది ధనమును ప్రజలకడనుండి కొని  
 పోయిరి ; పోవుచున్నారు ; పో నున్నారు. కాని తుదకు వారు  
 తొలుత భావించినట్లుగాఁ బ్రభుత్వము నణఁగఁదొక్కి కాని

స్వాధీనము చేసికొని కాని చూపజాలకపోయిరి. అది చుట్లు గులు సహజమే! పదునాల్గవ పదునైదవ శతాబ్దాలలో నైరోపా యందుఁ బుట్టిన యంతఃకలహములకుఁ గాని స్వాతంత్ర్యము నకై యమెరికాలోఁ జరిగిన పోరాటములకుఁ గాని, కొలఁది కాలము క్రిందటనే హంగేరియా, ఇటలీ, కొరియా మొదలగు దేశములందుఁ గలిగిన గడ్గోలులకుఁగాని ఫలమేమైనను గాన్పించియుండెనా! ఆ తెఱఁగెల్లను ధీమంతులు తెలిసికొందుగు గాక! ఇంతయేల? రష్యాదేశపు రాజకీయసంక్షోభమే హిందూదేశమందలి సంక్షోభమునకు దారిచూపినదని చెప్పుట కలదు కదా! ఆ రష్యాదేశమందలి జనులు వివిధకష్టములకు లోనై కుంది కుంది వృతినందిరను మాట మనకెల్లరకును దెలిసియేయున్నది. అందులకుఁ గారణమేమైయుండె ననుకొనుచున్నాడు. అందుఁ గ్రమపరిపాలనము రూపుమాయుట యొక కారణము; అది జనసామాన్య పాలకవర్గములతో నిండియుండుట మఱియొక కారణము. అంతకన్న సధిక కారణము లేమి కావలయును? ఇప్పటికి మాత్రము వారికష్టములు కడచని నవా! ఇాగుగా నాలోచించిన పక్షమునఁ బ్రభుత్వమువారు ప్రాతినిధ్యప్రభుత్వమును బట్టియే యే దేశమునకు నైనను స్వపరిపాలన మొనఁగినట్లు చరిత్రములందుఁ గాన్పించును; గాని సకలపీఠాకరములగు సాహాయ్యనిరాకరణాదులచే న్నరాజ్యము చేకూరినట్లు గాన్పింపదు సరియగదా; జట్టు చేత నున్నపుడు పిట్ట గంతు లిడె నన్న సామెతవలెఁ జూపట్టును. భాషాభాగాది విభేదములతోడను వివిధవర్గములతోడను నానా

జాతీయ మతములతోడను గూడిన భారతభూమి వార్తమానికపు బాధ్యతాయుత పరిపాలనమునకే పాత్రము కాకుండ నుండినచుడు సత్యాగ్రహం లహంమతితో స్వరాజ్యము నభిలషించి తొల్లిటి దుఃఖవార్తల నెల్ల మరల ప్రజానుభవమునకుఁ దేజాతురు గాఁబోలును. మనదేశమునం దింగ్లీషువారి ప్రభుత్వము నెలవుకొనక ముందు నిరంకుశాధికారములైన కొందఱు దుష్టప్రభువులు సాగించిన దౌర్జన్యమునుగాని దుర్మయమునుగాని తలఁచుకొని నపుడెల్ల దేహము కంప మందుచుండునే. ఆకాలమున ధనమునకుఁగాని మానప్రాణములకుఁ గాని రక్షణమెక్కడిది! న్యాయమెల్లను ధనమునే యాశ్రయించి యుండుటనలన నది కూటిపేదలకుఁ గలలోని వార్తయై యుండెను. ఇప్పుడును నట్లయిన పక్షమునఁ బ్రజల దురదృష్టమని వేఱుగఁ జెప్పనక్కఱలేదు. మఱియు నా సాహాయ్యనిరాకణవాదు లెంతసేపును లేనిపోని దోషములను బ్రిటిషు పరిపాలనమున నారోపించుటయే యన్నిటికంటెను ముఖ్యమగు కార్యముగఁ జూచుచుఁ ప్రభుశాసన నిరసనమే వారి యుద్యమశరీరమునకుఁ బ్రాణమని భావింతురు. దానినిబట్టి పరిపాలకులును నమ న్యాయానుకూల పరిపాలన విధానమునకుఁ జేటు వాటిల్లకుండుటకై కట్టుదిట్టములు చేయుట విధి యని చూడరా! ఆ నిరాకరణవాదులు శాసన నిరసనాదులను దేశమునందు బొమ్మజెముడువలె వ్యాపింపఁజేయఁ జూచెడితఱిని ప్రభుత్వమువారలు ముఖ్యనాయకులమని తలయెత్తితిరుగు వారలనుబట్టి కారాగారముల కనిపిరి. ఇదియే న్యాయ

రహిత మగు పూర్వపుఁ బ్రభుత్వమువంటిదే యైన పక్షమున వారలస్థితి యెట్లుండెడిదియో కదా! దయ్యముయమగు పరిపాలన మగుటచేతనేకదా బంధనాలయముల కనుపఁబడినవారలు మనుగుడువున కత్తవారింటికిఁ బోయిన యల్లునివలెఁ బోయి వచ్చుచున్నారు. అట్లుకాక యీ బంధనాలయములు పూర్వమువలె వివిధ కష్టములకు మూలములై యున్నపక్షమున నా స్థానములకుఁ బోవసాహసించురా! కార్యసాధనమునకై ప్రభువులు చూపవలసిన సామదాన భేదదండోపాయముల నెడి చతురోపాయములలోఁ జతురోపాయమును జూపినపుడు పరిపాలనమును దృఢీకరింపఁగలరే! ఇతరు లేవిధముగఁ జెడినను సరియే పడిననుసరియే యరుకొనుచు నాత్మార్థముమాత్రము బహుద్రవ్యమునుగూడఁ బెట్టుకొనిన పరవాదులు దేశోద్ధరణమునకై కంకణము కట్టుకొనిన వారలైనట్లుగాఁ గాన్పించుచు రాజకీయ విషయమునఁ బాపపుణ్యము లెఱుంగని ప్రజలకేమేమియో బోధించి వారలను బలుబాములు పడఁజేయుచున్నారు. ఆ బోధనము లందేమి మాయకలదో కాని కొందఱతెఱచూపిన చేఁపలపగిది వారి గాలములకుఁ దగులుచుచున్నారు. మఱికొందఱు భగభగమండెడి యగ్నికి శలభములు బరుగిడినపగిదిఁ బరుచిడుచున్నారు. కొందఱు జలములని బమ్మరించి యెండమావులకై ప్రధావించెడి మృగముల లాగునఁ బ్రధావించుచున్నారు. హతవిధివలన ముందువెనుక లాలోచింపకున్నారు. సతీసుతులకు దూరమగుచున్నారు. రాఁబోవువ్యధలను గణింపకున్నారు. ఆంగ్లేయులపైఁగల యీసుచే మహాపురు



షులు తమ్ముఁ గలపింపఁజేసిన దెల్లను నధ్యమే యనుకొనుచు న్నారు. వీరికేమి? పాపము! కళాశాలలందుఁ జదువుకొనివిద్యాబుద్ధులను గడించి బాగుపడవలసిన విద్యార్థులెందఱో వారిమాటలకుఁ జెవియొగ్గి కళాశాలలను వీడి శిక్షార్థులగుటయే కాక విద్యాభివృద్ధికై తమ చిన్నతనమునుండియుఁ దల్లిదండ్రులు లోనగువారలు పడిన వ్యయప్రయాసములను వ్యర్థముగావించిరి. అంతియే కాదు దినమంతయు ద్రవ్యమును గడించుకొని యాలుబిడ్డలతోఁగూడి స్వేచ్ఛగా జీవింపవలసిన కూలివాండును వారిమాటలకులోనై యంత్రాలయాదులను వనలి శిక్షలకుఁ బాతులైరి. ఇంక నట్లే యుద్యోగములచే సౌఖ్యముగా జీవించెడి\*గ్రామాధికారులు లోనుగాఁగల వారలును

### \*గ్రామాధికారులు

గ్రామాధికారులనఁగా గ్రామములను బ్రభుకాసనాను కూలముగఁ బరిపాలించుటకు నియమింపఁ బడిన విచక్షణులు. బాగుగా నాలోచించితిమేని వీరలు తాలూకా కధికారియగు పహస్సీల్దారు కంటెను, జిల్లా కధికారియగు కలెక్టరు కంటెను నింక నితర విషయములందు నియుక్తులైన పెద్దపెద్ద యధికారులకంటెను విశేషాధికారములు కలవారలు. ఎట్లందురా! గ్రామములో రెవిన్యూవారు వారే! పోలీసువారు వారే! ఎక్స్ సైజువారు వారే! వీరువారననేల! ప్రభుత్వమువారిచే నియోగింపఁబడిన ప్రతీకాళకును మూలభూతులగువారలు వారే. దీనినిబట్టి ప్రభుత్వమునకు సంబంధించిన ప్రతి యుద్యోగముతోడను గూడియున్న పురుషశ్రేణులు వారే. యని చెప్పటకు సందియమున్నదా! ప్రప్రథమమున నేవిషయమునందైనను వారు మొలపించిన మొలకలనుబట్టియే యేకాళివారాకాళి యందుఁ గ్రమక్రమముగా మహాపుష్కములను గావించురు. అగ్రామాధి

బూర్జుమునుండియుఁ దమ వంశమునందుండెడి యధికారములను గోల్పోయిరి. వీరు వారననేల? వారి మాటలే మాటలని విశ్వసించినవార లందఱును సకలకార్యములను జెడఁగొట్టుకొనిరి. కొందఱు దుండగములొనర్చి కఠినశాసనమున కాశ్రయులైరి. అందుచేతనే విద్యాలయములు క్షీణించినవి; వాణిజ్య సంపద నన్నగిల్లినది. అట్టివి సంభవించునెడల దేశమెన్ని యో విధముల క్షీణింప మొదలుపెట్టినదనియే చెప్పవచ్చును. ఇవియే సాహాయ్యనిరాకరణాదులవలన దేశమునకుఁగలిగెడిలాభములు. పదు నెనిమిదివందల యేఁబదియేడవ (1857) సంవత్సరమునఁ బుట్టినదానికంటెను సాహాయ్యనిరాకరణము జనులను మహాకష్టములపాలు చేసినదనియే చెప్పవచ్చును. అంతకన్న నిష్పాడునత్యాగ్రహపిశాచము సర్వవిధములను సకలజనుల నావేశించి పిచ్చిపిచ్చిపనులను జేయించుచు మితమీఱిన దుఃఖములకుఁ బాల్పడిఁ జేయుచున్నది. ప్రజలందలి సత్యాసత్యములను, సాధ్యాసాధ్యములను నరయకున్నారు. నమ్మిదితో విచారించిన మీఁకీవిషయము తేటపడును. బాగుగ నాలోచింపుడి!

కారులకు జీతములు పెద్దవారలకీచ్చెడి జీతములనుబట్టి చూచినపు డత్యల్పముగాఁ గానిపించినను గ్రామములందు ననేకవిధములగు సంపాదనమునకుఁ గాని పలుకుబడికీఁగాని పీఠము మించిన వారలుండరు. పైనిచెప్పఁబడినట్లు రాజకీయమగు ప్రతియధికారమును గ్రామపరిపాలకులందావేశించియుండఁ బ్రభుత్వక్రినిజూపి కారణములేక కలిగిన సత్యాగ్రహమును కారణింపఁజేయు నెరిమి వారలకుండఁగా మూకుద్యోగము లక్కఱలేదు! మాకు ద్యోగము లక్కఱలేదు”ను కొనుట యెంత యనాలోచితకార్యమో యాలోచింపుడి!

ఇంక వసుకునూలుతో నేసిన ముదుకగుడ్డలను గట్టినపక్షమున స్వరాజ్యము ప్రాప్తించునని వేవిధముల ఘోషించువారల ఘోషణ మెంతవఱకు సత్యమైనదో విమర్శించుకొందము. అంత నావస్త్రధారణమువలన స్వరాజ్యలాభము కలుగక పైవచ్చు విశేషముగా ద్రవ్యనష్టమును గలుగునని తెలియవచ్చును. ఆముదుకగుడ్డలను గట్టుటచేతనే స్వరాజ్యము వచ్చునని కెండుమూఁడు కారణములను జూపుదురు. అవి యెవ్వియందురా! చిత్రపిచిత్ర వస్త్రము లింగ్లాండులోనున్న లాంకు మైరుసందు నేయఁబడుచున్నవనియు, నా వస్త్రములను భారతీయులు కొనకుండిన పక్షమున వారల యపరిమితదాయమున కెంతయో నష్టము కలుగుననియు, దానినిబట్టి కర్మాగారాధిపాలు లోనగువార లొక్కపెట్టునఁ బరిపాలకులపైఁ బడి భరతఖండమునకు స్వరాజ్యమిప్పింతురనియుఁ బ్రతివత్సరమును భరతభూమినుండి యావస్త్రములకై యఱువడికొట్ల గూఢ్యములు తెక్కులుగట్టుకొని యింగ్లాండున కెగిరి పోవుచున్నవనియు, నామ దేశవస్త్రములను బహుష్కరించి తమ దేశమున నున్న వాగల చేతులతోడనే వడికిన ముదుకనూలుగుడ్డల నందఱునుగట్టుకొనినపక్షమున నాదూప్యములన్ని యుభరతఖండమునందే పాఁతుకొనియుండుననియును జెప్పుచున్నారు. ఈయవ దేశము లెంతవఱకు సత్యములైనవియో చూతము! లాంకు మైరుసునది యింగ్లాండులో సత్యల్పభాగమేకాని యత్యధిక భాగముకాదు. వారు చెప్పునట్లుగాఁ దమకుఁగలుగునష్టమును బట్టిలాంకు మైరువా రొక వేళ స్వరాజ్యమిప్పింపఁజూచినను, లాం

కు మైదువంటి మిగిలినభాగములన్నియునునాయభిప్రాయముతో  
 డనే యుండునా! ఉండవు! పోనిండు! దీనికేమి! కామన్సునభలో  
 నైనను సత్యాగ్రహులు ద్వేషించునట్లులాంకు మైదునకుఁ బ్రాతిని  
 ధ్యాధిక్యమైననుండియున్న దాయనిప్రశ్నించుకొంటిమా! లేదు  
 లేదనియేప్రత్యుత్తరము వచ్చును. అప్పుడు వారలతలఁపులకును  
 వీరల తలఁపులకును ఫలము శబ్దమాత్రమేయగును. మఱియొక  
 మాట! హిందూ దేశము బ్రిటిషుపరిపాలనమునం దున్నప్పుడే  
 తమవస్త్రములకు దహనసంస్కారములు జరుగుచున్నవని లాం  
 కు మైదువా రెఱుంగుదురు. అట్టివిషయములను బాగుగా నెఱిగి  
 యుండిన బుద్ధిమంతులగువారలు హిందూ దేశమునకు స్వరా  
 జ్యము చేకూరినచో నందలివిషయలందుఁ దమవస్త్రములు నిర  
 భ్యంతరముగా నెట్టిసంస్కారములును లేక విక్రయింపఁబడునని  
 యూహింపఁగలరా? హిందూ దేశమునకు స్వరాజ్యాభి కాంక్ష  
 పెచ్చు పెరిగిన కొలఁదిని నన్యదేశీయ వస్త్రబహిష్కారము  
 మఱిత యధికమగుచునే యుండునని వారలకుఁ దెలియదు  
 కాఁబోలును. ఎంతవెఱ్ఱితనము! ప్రకృతమునుబట్టి యందుఁగొంత  
 కలవరముకలిగినదనుకొందిము. దానిని రూపుమాపుటకై పాల  
 కులు తగు యత్నముచేసిరి; చేయఁగలరు; లాంకు మైదునందు  
 దూదివర్తకము పెంపుచెందుటకును దానిపై జపానులోనగు  
 వానికిఁ గలుగు స్పర్ధనుమాన్పుటకును సత్పరిపాలనవిధాయు  
 గు బ్రిటిషువారుచేసిన ప్రయత్నములు సాగుచున్నవి. సర్వ  
 విధముల సామర్థ్యము గల వారలు చేయు పనుల కాటంక  
 ముండునా? దీనిని బట్టి స్వరాజ్యప్రాప్తి పూజ్యమైనదని మల

భముగాఁ దెలిసికొనఁగలము! పోనిండు! ఈమాటలకేమి! విదేశవస్త్రముల నెలకన్న ను స్వదేశవస్త్రముల మూల్యమైన ను దక్కువగానున్న దాయని యనుకొందమా! లేదు! నాల్గరెట్లధికముగానే యున్నది. కానితో వచ్చెడి వస్తువు నైదు కానులతోఁ గొనుట ప్రజకు ద్రవ్యసప్తముకాదే! అట్లు వెట్టులగుచుఁ బ్రతివస్తువును గొనుచుండిన దేశము బీదతనమును వహించుట కిఁకముందు లోపముండదు. మఱియు నందఱును పాముల వడుకవలయును ఖద్దరు కట్టవలయు ననియును బ్రబోధింతురు. అదిసాధ్యమగుపనియేనా! ప్రతివాఁడును నూలు వడుకఁజూలునా! సంరంభ మధికముగా నుండినపుడే నూర్గుర కేయిదాఱుగురో వడుకఁజూతురు. వారైనను నాసత్యాగ్రహ పిశాచమావేశించి యున్నంతకాలమే యట్లు చేయఁజూతురు గాని పిడిప దానివార్త యైనను దలపెట్టఁజూరు. ఇంతయేల! పందొమ్మిదివందల నిమిషమొకండవ వత్సరమునఁ బ్రభవించిన సాహాయ్యనిరాకరణముతో దేశము తవులువడిపోవునపుడున్నవస్త్రముల రాత్నముల గతి యేమైనదో విచారింపుడి! ఆగతియే యిప్పటివానికి మాత్రమేల పట్టకుండును? ఆవృత్తి వలననే కాని జీవితమును గడుపఁజాలమని ప్రజ లనుకొనరు గదా! భూసంపత్తిగల వారలుకాని ధనసంపత్తుగల వారలు కాని కుడిచి కూర్చుండి పనిపాటలు లేక యావేశముచేఁ గొంతకాల మట్లు రాత్నములను ద్రిప్ప మొదలుపెట్టినను దీర్ఘకాలమట్లు చేయఁజూడను. ఇది యెట్టిమాటయో యథాక్రమముగాఁ దెలియును. పూర్వమునుండియు ముదుకగుడ్డలను

గట్టు నలవాటు పడియుండిన కొన్ని ప్రదేశముల వారలీ నూతన బోధకులకుఁ బరమగురువు లవుదురు గదా! వారు స్వరాజ్యసంపాదన మొనర్చిరా! అచ్చటఁ బండెడి పంటల వలన వచ్చు రాబడి తమపొట్టకే చాలకుండుటచేతను, గొనుటకు ద్రవ్యము లేకుండుటవలనను వారల కట్లు చేయు నలవాటు కలదు. ఇది యెట్టిదో పలనాడు మొదలగు స్థానములకుఁ బోయి చూచినఁ దెలియఁగలదు. వేదములకు వ్యాఖ్యానము లనఁగగు కాణ్వశతపథాది బ్రాహ్మణములందు \*నూలు తీయుట కాని యున్నితో నల్లుటకాని స్త్రీల పనియని యున్నది. అట్లు చెప్పుటకుఁ గారణ మీక్రింది విధముగా నుండవచ్చును. ఎల్ల పురుషులనుండిన పురుషులును నిల్లుకదలి పోవు స్త్రీలును జెడుమరనెడి సామెత యున్నది ; కావున నిరుగు పొరుగిండ్లకుఁ బోయి యకారణకలహములను గల్పించుకొన కుండులాగున నింటనే యుండి శృహకృత్యములను దీర్చికొనుచుఁ దీటికయైనపు డాపని చేయునట్లు విధించి యుందురు; కాని యది పురుషకృత్య మనలేదు. నాస్తికమతములందది పురుషకృత్యముగ విధింపఁబడి యున్నదేమో! అది నాస్తికు లనుకొని మురియఁగినది! కాని యాస్తికులనుకొని మురియఁదగినది కాదు.

---

\* ఊర్ణానూత్రేణ శ్రీజాతిః ; తద్వాఽ ఏశత్ శ్రీజాం కర్మ యదూర్ణానూత్రం కర్మ వాఽఇంద్రియం వీర్యం తదేత మత్సన్నగ్ శ్రీమ తద్యదేవేదేంద్రియం వీర్యముత్సన్నగ్ శ్రీమ తదేవాపయంభే

(కాణ్వ శతపథము. ౧౪ కాండ ౪ అధ్యాయ ౨ బ్రా ౨ కం)

ఇంకను నాధునికపు సత్త్వాగ్రహమునుగూర్చి యొకటి రెండు మాటలు చెప్పి యాగ్రంథమును ముగింతును. ఇట్టి వ్రాతలు కొండఱకు రుచింపకపోవుటవలన నావంటివానిని జుచ్చుఱుకుఁ బలుకులు పలుక మొదలిడుదురనియు నేనెఱుఁగుదును. ఇట్టి దూషణము కృతజ్ఞులకు లెక్కగాదు. లోకములోని ప్రతిపదార్థమును గుణదోషములతోఁగూడియుండుట సాజము. గుణములనే చూచువారలకు దోషములును దోషములనే చూచువారలకు గుణములును గాన్పింపవనుమాటయు నిశ్చయమే. అందుచే నావంటివారలను దేశద్రోహులని వ్యర్థముగా నిందించే నపుడు రాజద్రోహులను నిబద్ధిమాట వారిపై మాత్రము పడకుండునా! అందును నకారణజనితమగు దేశోపప్లవశాంతికై కడఁగుట దేశభక్తి చూపుటయేయగును; కాని దేశద్రోహమని యెంమాత్రమనిపించుకొనదు; అందుచే దేశభక్తియును రాజభక్తియును మెండుగ గలవారమే యగుదుమనుట కావంతయును సందియము వలదు. మఱియొకమాట. ఆగ్రహ వేళులు మహాక్రూరకార్యములుచేయుటకును, ననుగ్రహపూరితులు మహాసత్కార్యములను జేయుటకును దలపడుదురనియును మన మెల్లర మెఱిగిన మాటయేకదా! అందును సత్యమైన యాగ్రహము కలవారలై నపుడు మహాక్రూరకార్యములను జేయ వెనుదీయ రనియే భావింపవలయును. ఆగ్రహ మెందైనను సత్త్వాసత్యముల నన్వేషించునా! ఆ పదమున కది యర్థము కాకున్ననుబెంకెతనమును సర్థమైన నగును. అప్పుడది మూర్ఖలక్షణమగుచున్నదా! అందుచే నది హిందూదేశము నెంత దుఃఖభాజ

నముగ నొనర్చినదో యొనర్చుచున్నదో విమర్శకులకుఁ దెలియును. చూడుఁడీ! అని గానురా నిప్పటికి లవణసత్యాగ్రహమై పోయినది కదా! ఇందావిషయ మెత్తికొంత పరిశీలింపవలసి యున్నది. ఈకాలమునఁ గొందఱు మహాపుంసులు బయలుదేరి తమ సత్యాగ్రహము సాగుదారి కానక “సాధారణముగా సకలపదార్థములం దుప్పు గలసి సర్వజనులచే భక్షింపఁబడుచున్నది కదా! అట్లే తమ యాగ్రహమునందుతోఁ గల్పిన పక్షమునఁగడలుకొని నిఖిలజనులకుఁగల యాశయము తేటపడును” అని కాఁబోలును దానిని దువకు లవణసత్యాగ్రహముగా మార్చుకొనిరి. కాకున్న లవణనామమును గాక్షింపనేల! వారు పామరజనులకుఁ గూడను బ్రభుత్వముపై ద్వేషము పుట్టించెడి తలఁపుతోఁ బరిపాలకు లన్యాయముగను సధికముగను నుప్పుపైఁ బన్ను విధించిరి దెసలు మాఱుమోయ గొంతెత్తి యూహారను బఱగడములందు మహోపన్యాసము లీయ మొదలుపెట్టిరి. మున్నుందుగా నెవరు చెప్పెడి దానియం దేమాత్రము యాధార్థ్యమున్నదనివిచారింపక పోవుటయుఁగూడ జనసామాన్యమునకునునై జమైయున్నది. అట్లుకాక ధీమంతులగు మీరలు వారినోటనుండివచ్చెడి ప్రతి వాక్యమును శ్రద్ధతో వివేచింపుడి! అంత వారిపలుకులందావంత యేనియు సత్య మనుమాట లే దనియును, వార ట్లసత్య విషయములను గల్పించుకొని జనుల నానావిధములఁ బ్రతారించుచున్నారనియును విశదమగును. ఒకవేళ వారనినట్లుప్పు పన్నును.



దీసివెచ్చి దానిని బండించుటలోఁ గాని పంపకము చేయుటలోఁ గాని పాలకులు కలుగఁజేసికొనకుండిన పక్షమున నేమగునో కొంచెముగా నాలోచించుడి! ఆలోచనమున కేమున్నది? ఇప్పుడు ధాన్యాదులు కాని వస్త్రాదులు కాని హునెనేయిమొదల గునవికాని వర్తకులన్యాయమునియనత్యధికమనియుఁ జూడక వారివారి యిష్టమువచ్చిన మూల్యమున కమ్ముచున్నారా? లేదా? అమ్ముచున్నారనియే చెప్పక తప్పదు. అట్లుకాకుండిన పక్షమునఁ బూర్వము మన యెఱుకనే మూఁడు రూపాయలమొడి ధాన్యపుమూట (బస్తా) యిప్పుడేడెనిమిది రూపాయలెట్లయినది! అట్లే పాలకులుప్పు విషయమై సంబంధము కలుగఁ జేసికొనకుండిన పక్షమున వర్తకులు నిరాటంకముగా వారి యిచ్చవచ్చిన ట్లధిక మూల్యమున కమ్మక మానెడి వారలా! అప్పుడు ధాన్యాదికమువలె నుప్పువెలయును హెచ్చని తెలియవచ్చెడిని. ప్రజాప్రమోదాన్వేషణసక్తులగు బ్రిటిషు వారలు వర్తకులిష్టానుసారముగా దర పెంచకుండులాగునఁ గట్టడచేసి స్వల్పముగాఁ గరమునుగైకొను చున్నారు. ఆన్యాయముగను నధికముగను దానిపైఁ బన్ను విధించుటలేదు. అయినను సామాన్యముగా నొక మనుజుఁడు వత్సరమున కెంతయుప్పు తినఁగలఁడని యూహింతురు! ఎంత తినువాఁడైనను సంవత్సరమున కైదుసేరులకన్న నధికముగాఁ దినఁజాలఁడు. దానిపైఁ బన్నెంతకలదు? మూడణాలుమాత్రమే కలదు. అట్లు లెక్కచూచుకొనిన నెల కొక కాని యగును. కాబట్టి

వ్యాపారము చేయువారలు ధాన్యములకువలె నక పెంచకుండ నిమిమించి నకల జనులకు దొరకునట్లు చేసెడి పరిపాలకుల కొక మనుజుడు నెల కొక కాని చొప్పున నియరాదా! ఆ పన్నె నను బూర్వమునుండియు వచ్చుచున్న దేకాని క్రొత్తగా బ్రిటిషువారు కల్పించినది కాదు. నెల సులభము ఫల మధిక మను విధముగా భారతఖండమునఁగల ముప్పది రెండుకోట్ల ప్రజలకడనుండియు నా విధముగా రమారమి యేడుకోట్లరూప్యములు వచ్చుచున్నవి. అది యే వర్తకులకైనచో డెబ్బదికోట్ల రూప్యములు రాకపోయెడినా! ఆపగిది వణిజులు ప్రతివస్తువునైనంతయోలాభమును దీసికొననిదే కూర్చుండియే కుబేరులకు చున్నారా! అట్టి వేవియును లేక సత్సరిపాలనము చక్కగా సాగుటకై ప్రతిమనుజుఁడును లవణమునకై నెల కొక కాని యిచ్చుట యన్యాయ్యమనియు సత్యధికమనియు సుజను లనుకొనరు. ఇది యెట్టిదని మీరే పర్యాలోచింపుఁడి! మఱియు నియ్యదనునఁ బచ్చిగనుండెడి స్వరాజ్యపరార్థము లవణతత్త్వ మొకింత యేనియు నెఱుఁగని పురుషుల పాలఁబడియుండిన పక్షమున నిక్కముగా నీరు కాఱఁబెట్టుదురని కాఁబోలును బూర్వమునుండియు నిలు వెడలక యింటనే యుండి యేదేశము వారలును గడింపఁజాలని పరమపవిత్రతను సంపాదించెడు స్త్రీల నిష్ఠా దుద్యమానుకూలమగు కార్యములను జేయఁబ్రోత్సహించుచున్నది. అది సనాతనధర్మమునకు విరుద్ధముకాదే! కులపాలికల కది కూడినపనియా! అది విశేషమే కావచ్చును!

పాకక్రిమీ ప్రావీణ్యమును బట్టి లవణశక్తి బాగుగా నెఱిగిన మహిళామణులిక నీరుగాఱకుండ దాని నెండఁబెట్టుదురుగాక! తండ్రికిఁ బెండ్లియగుచున్న యెడ నెడి సంతసమే కాని తల్లికి నవతి వచ్చునని కాంచనట్లుగా రాఁబోవుకష్టములను గనిపెట్టకున్నారు. అంతయే కాదు. పాలలోఁగలపి విషము పెట్టినట్లుగా నొక మిషచేఁదననా స్తికమతమును వ్యాపింపఁజేసి పరమ సవిత్ర మైన యా స్తికమతముయొక్క పేరైనను లేకుండఁ జేయఁనెంచిన నా స్తికుని తలంపునైనను దలపెట్టకున్నారు. \*ఇంతయేల? సకలసౌఖ్యములతో స్వేచ్ఛగా నుండవలసిన వారలు పేరాసలు పెట్టుకొని లేనిపోనికష్టములను బైనివేసికొని దుఃఖముల పాల గుచున్నారు; కాని మనకీప్పుడున్న స్వాతంత్ర్యములనుబరిగణింప కున్నారు. జర్మనీ, ఫ్రాన్సు, ఆస్ట్రీయా, ఇటలీ మొదలగు దేశము లందలినాగరకతగల పాశ్చాత్యులకంటెను బ్రిటిషుపాలనములో నున్న భారతీయులకుఁగల స్వాతంత్ర్య మత్యధికముగానున్నది. ప్రపంచమునఁ గల ప్రజాప్రతినిధి సంఘములకెల్లను దల్లియనఁదగు బ్రిటిషుప్రభుత్వము మన కట్టి స్వాతంత్ర్యములను బ్రసా

---

\*.. భారతీయు లిప్పుడు లగుడప్రయోగమునఁగాని సామదానభేదములతో ముందుడుకు పనులకు దొరఁకొనుట మానరనెడి నూతద్దేశ్యమును నొకదానిని భారతులను బరమాదరముతోఁ జూచెడి యాంగ్లేయులకు మన సత్కారహాలు గలిగించిరి. కుశాగ్రబుద్ధులతోడను విక్రమోపేతులతోడను గూడిన భారతమున కిట్టిపాటులనే కలిగించుటకన్న వారు చేయు ఘనకార్యము లుండవు.”

దించినందుల కెంతయో సంతసించుచుఁ గృతజ్ఞతను జూపవలసియుండఁగా సత్యాగ్రహముతో నుండుట కృతఘ్నతకాదే ! ఇప్పుడు క్రమాధికారప్రియులై దేశక్షేమమును గోరువారలకు సుఖముండునుగాని తదన్యులకు సుఖముండదు. అందుచే మన మెల్లరమును బ్రిటిషువారి క్రమాధికారమును శిరసావహించునది ; అట్లొనర్చుటయే కాదు ప్రతిగ్రామమునందును గూర్వక పోయినను దుదకుఁ బ్రతి తాలూకాయందును బ్రతి మండలమందును సహకారిణీ మహాజన సభలనుగూర్చి మన భారతీయ సహోదరులు కొండఱు సత్యాగ్రహవేళులై పౌర్వాపర్యమును జూడక చేయనెంచెడి కార్యములను బట్టి సకలజనులకును గలుగఁజోయెడి కష్టనష్టములను దెలియఁబల్కుచు వారలను వెనుకకు మరల్పవలయును. లేకున్న ధనికులకును భూస్వాములకును సంభవింపఁజోవు వ్యయ ప్రయాసములకు నితియే లేక పోవును. ఇది తథ్యము. ఇన్నిమాటలేల ! సత్యాగ్రహము తలంచునట్లుగా నింగ్లీషుప్రభుత్వము వారొక సంవత్సరము దనుకీను భారతమహాసామ్రాజ్యభారమెల్లభరతఖండవాసులతలపై నిడి తాము పైనుండి యెవ్విధముగను బరామర్శింపక పాయవాటి యూరకుండిన పక్షమునఁ గొన్ని నెలలలోనే జాతిమతాదిభేదములనుబట్టి రాజ్యమంతయునుభిన్నభిన్నములై యొకజాతివారు మఱొకజాతివారలతోడను, నొక మతమువారలు మఱొక మతమువారలతోడను గలహించి యంత మొందుదులప్పుడు దేశమరాజకమై మహారణ్యనదృశమై పోవునని

చెప్పవలయునా ! \*కావున మనదేశాభివృద్ధికై బహుభంగులను గృహింపఁజేసి యాంగ్లప్రభుత్వమే చిరకాల ముండవలయునని విశ్వేశ్వరుని వేడికొనుచు మనుజులు కృతజ్ఞతతోడను బ్రభుభక్తితోడను బ్రవర్తింపవలయును.

---

\* మన మింకను మనదేశమును బరిపాలించుకొనెడి సామర్థ్యము లేనివార మనుట కుదాహరణముగా నిదివలె కెన్నడును లేని “అంద్రవిశ్వవిద్యాలయము” ను బరిపాలకులు ప్రసాదించియుండఁగా నది నెలపుకొనుటకుఁ దగినసాధనమునే నిర్ణయించుకొనఁజాలకపోయి తుద కాభారమును బరిపాలకులకే యొసఁగితిమి. ఆట్లగునపుడు రాజ్యభారమా నహించువారలము. మరల ఏదేశమును నేయవసులపాల చేయుటకో యట్టి దుష్టప్రయత్నములుగాని ప్రజాక్షేమమునకుఁ గాదు. దీనినిబాగుగాఁ బ్రజలలో చింపవలసియున్నది.

# కాణ్వీయ గ్రంథ రత్న మాలయందుఁ

క టి ౦ ప ౦ బ డి న

## గ్రంథములు

	రు.	అ.	పై.
కాణ్వశతపథము (బ్రాహ్మణము)	10	0	0
కాణ్వసంహిత (వేదము)	3	0	0
వాజసనేయచరిత్రము	2	0	0
గాయత్రి (సకల భాష్యములు గలవు)	0	3	0
అంధ్రవచన యాజ్ఞవల్క్యస్మృతి	0	8	0
దక్షరామాయణము	0	12	0
మల్లయుద్ధబోధిని	0	2	0
తిలక ధారణ విధి	0	2	0
శంకరజీవితము (అద్వైతము)	0	4	0
రామానుజజీవితము (విశిష్టాద్వైతము)	0	4	0
కాణ్వశాఖాగౌరవము	0	5	0
కాత్యాయన సూత్రమంత్రార్థ ప్రకాశిక	0	2	0
సంస్కృతాంధ్ర సంఖ్యార్థబోధిని	0	5	0
సంస్కృతాంధ్రలకారార్థబోధిని	0	4	0
బిటిషు పరిపాలన సౌఖ్యము	0	4	0

భాగవతులల క్ష్రీ పతి శాస్త్రి

రామచంద్రపురము (గోదావరి)

*For Copies, Apply to:—*

***Bh. Lakshmipathi Sastry,***

*RAMACHANDRAPUR,*

*East Godavari District.*

---

:: :: Printed by A. Lakshmanaswamy Naidu :: ::  
at the Saraswathi Power Press, Rajahmundry. 5879-2000—31

